

செய்தாதிபம்  
வழிநூல்கள்  
தஞ்சை மகாத்மர் பித்தகாலகிதா  
SRI BALAMANORAMA SERIES No. 3. <sup>மடராதிபதி</sup>

<sup>தொழிலார் மடாலய</sup>  
Daḥara Vidya

Prakasika

OF

PARAMASIVENDRA  
SARASWATI

दहरविद्याप्रकाशिका.

परमशिवेन्द्रसरस्वतीप्रणीता ।

EDITED AND PUBLISHED

BY

S. CHANDRASEKHARA SASTRIGAL,

Tripllicane, Madras.

374

PRINTED AT THE SRI 'BALAMANORAMA PRESS,'

Tripllicane, Madras.

ALL RIGHTS RESERVED.

[Price annas 8 only.]

1915

[Postage Extra.]

6383

R65(வழி)

श्रीबालमनोरमा सीरीस् नं० १.

सिद्धान्तकौमुदी

श्रीवासुदेवदक्षितविरचितया

बालमनोरमारुपया

व्याख्याय समुद्गाहिता

पूर्वोर्ध्वोत्तरार्धाष्टाध्यायीरूपसम्पुटत्रयात्मिका

इमां ग्रंथानुक्रमैः पुस्तकशालाभ्यक्षैः प्रमुभिर्द्वीपान्तरवासिभिश्च

देयं मूल्यं पञ्चविंशती रूपिकाः

... २५

अन्वैष्टु विंशतिः

... २०

अकिंचना इत्यवगमितानां विद्यार्थिनां कृते तु मूल्यतया परि-

कल्पिता रूपिकाः सप्तदश

... १७

पूर्वार्धयुत्तरार्धं वा पृथगपेक्षमाणानां विद्यार्थिनां प्रत्येकं

रौप्याणि दशैव

... १०

एतेभ्यो ब्राह्मकेभ्यः अतिसमीचीनेन सौवर्णाक्षराङ्कितेन बन्धेन

बद्धं पुस्तकं दीयेत । साधारणकाकलबन्ध- (पेपबैण्ड्)

युक्तं पुस्तकं अपेक्षमाणेभ्यः अकिंचनेभ्यः छात्रेभ्यः परि-

कल्पिता रूपिकाः पञ्चदश

... १५

श्रीबालमनोरमा सीरीस् नं० २.

सवार्तिकगणाष्टाध्यायी

अस्मिन् पुस्तके तत्तत्सूत्रसंबद्धानि वार्तिकानि गणाश्च तत्र

तत्र सूत्रेषु संबोजिताः । मूल्यं कला द्वादशैव

... १२

SRI BALAMANORAMA SERIES

# Dahara Vidya Prakasika

OF

PARAMASIVENDRA

SARASWATI

दहरविद्याप्रकाशिका.

परमशिवेन्द्रसरस्वतीप्रणीत।

EDITED AND PUBLISHED

BY

S. CHANDRASEKHARA SASTRIGAL,

*Triplicane, Madras.*

PRINTED AT THE SRI 'BALAMANORAMA PRESS,'

*Triplicane, Madras.*

Price annas 8 only.]

1915


[Postage Extra.



20-4



*Registered according to Act XXV of 1867.*  
**ALL RIGHTS RESERVED BY THE PUBLISHER.**



## उपौद्धातः ।

इह खलु धर्मार्थकाममोक्षाख्यचतुर्विधपुरुषार्थेषु मोक्षमेव परमपुरुषार्थमास्थिषत न्यायवेदान्तनिष्णाताः । तत्कारणं चामनन्ति स्वस्वरूपसाक्षात्कारम् । बहुकृत्वः कृतेऽपि श्रवणे मनने उपासने च द्विङ्मोहादौ तत्त्वसाक्षात्कारमन्तरा भ्रान्तिनिवृत्तेरदर्शनात् । अत एव श्रुतयः तत्साधनानि बहुविधान्युपासनानि उच्चावचानि च कर्माण्युद्घोषयन्ति । उपदिदेश च भगवान् तत्त्वसाक्षात्कारं तत्साधनानि च भगवद्गीतायाम्, उद्धवसंवादे च श्रीमद्भागवते । अत एव प्रामाणिका निश्श्रेयंसहेतुं तत्त्वसाक्षात्कारं मन्यमाना अपि तदन्तरङ्गसाधनानि उपासनानि कर्माणि च तत्तदधिकार्यानुगुण्येन आम्नायप्रतिपादितानि सर्वजनीनतामानिन्धुः । तदेतदालक्ष्य घोरतमभवमयाशीविषानलज्वालावलीभिः संतप्यमानस्य प्राणिजातस्य अनुजिघृक्षाविजृम्भितकटाक्षक्षेपमात्रेण दूरोत्सारितभवभयवृत्तयः, ब्रह्मसूत्रवृत्ति—योगसूत्रवृत्ति-सिद्धान्तकल्पवल्ली—आत्मविद्याविलासाद्यतिमनोहरनानाप्रन्थप्रेणेतृणां विशेषतः प्रकटितानेकविधसिद्धिप्रभावानां 'शान्तो दान्त' इत्यादिसर्वशास्त्रप्रसिद्धब्रह्मनिष्ठलक्षणसंपन्नानां यत्संदर्शनमात्रेण क-रच्छेदनेन अपकुर्वतोऽपि पापिष्ठस्य पुलिन्दस्य ब्रह्मस्वरूपमाविरभूत् इत्युद्घोष आरोहत्यद्यापि श्रवणपदवीं, किं बहुना,

[२]

आसेवन्तेऽद्यापि यदुषिताः भूमीः तत्तदभीष्टसिद्धये विद्वज्जनाः  
तादृशप्रभाववतां श्रीमत्परमहंसपरिव्राजकसदाशिवब्रह्मेन्द्राणां  
आचार्याः आत्मतत्त्वज्ञानान्तरङ्गसाधनेषु उपनिषत्सु मूर्धा-  
भिषिक्तां तण्डिश्रुतिषु बहुधा प्रपञ्चितां मोक्षमार्गैकप्रवणानां  
अत्यन्तामोदकरीं प्रपञ्चयामासुर्दहरविद्याम् । यां च विद्यामा-  
चार्यभगवद्वादरायणोऽपि सूतसंहितायामिन्द्रवृहस्पतिसंवादे प-  
ञ्चषाध्यायैः, शरीरकामीमांसायां बहुभिः सूत्रैर्महता प्रव-  
न्द्येन प्राचीकृतम्, यत्र च भगवान् भाष्यकारोऽपि दहराधि-  
करणे महान्तं कोलाहलं चकार । ईदृश्या दहरविद्याया  
निगूढं सारभूतं तत्त्वं लोकानुजियक्षया प्रकाशयितुं श्रीमत्प-  
रमहंसपरिव्राजकसदाशिवब्रह्मेन्द्राणामाचार्याः परमहंसपरि-  
व्राजकाचार्यश्रीमत्परमशिवेन्द्रसरस्वतीनामानः इमां दहरवि-  
द्याप्रकाशिकाख्यां कृतिं सकलश्रुतिस्मृतीतिहासपुराणादिप्रमा-  
णोपन्यासपूर्वकं अतिगहनविततभाष्यादिगभीरिण्यो विभ्यतां  
मन्दाधियामपि यथा सुखावबोधः स्यात् तथा सरलसरलया  
सरण्या हृदयंगमया तत्तादृश्या वाग्वैखर्या अतिदुरुहान्  
विषयान् सर्वजनसुलभांश्चक्रुः । ग्रन्थान्ते च कतिपयैः श्लोकैः  
दहरविद्यासर्वस्वभूतैः सर्वांश्च विषयान् संचिक्षेपुः । तादृश-  
मिदं ग्रन्थरत्नं कुतूहलिभिरस्माभिः मुद्रणं विधाय प्राकाश्यं  
प्रापितम् । तत्तत्रत्यगुणान्विमृशन्तु सन्त इत्याशास्ते ॥

पण्डितविधेयः

शं. खन्द्रशेखरशास्त्री.

ॐ श्रीः ॥

श्रीगुरुचरणारविन्दार्भ्यां नमः ।

दहरविद्याप्रकाशिका ॥

नत्वा गणेश्वरं स्कन्दं साम्बं सद्गुरुमेव च ।

दहराख्यपरेशानध्यानरीतिः प्रकाश्यते ॥

अत्र श्रुतिस्मृतीतिहासपुराणागमेषु परमेश्वरविषयपूजा-  
नमस्कारस्तुत्याद्यपेक्षया तद्ध्याने आदरो दृश्यते । तथा हि । अथ-  
र्वशिखायां—‘ शिव एको ज्येयश्शिवङ्करस्सर्वमन्यन् परिगज्व  
समाप्ताथर्वशिखा ’ इति । कठवल्लीष्वपि—

‘ नायमात्मा प्रवचनेन लभ्यो

न मेधया न बहुना श्रुतेन ।

यमेवैष वृणुते तेन लभ्य-

स्तस्यैष आत्मा वृणुते तनू स्वाम् ॥’ इति ।

योगयाज्ञवल्क्यस्मृतौ—

‘ अथ ध्यानं प्रवक्ष्यामि शृणु गार्गी वरानने ।



ध्यानमेव हि सर्वेषां कारणं बन्धमोक्षणे ॥  
 ध्यानमात्मस्वरूपस्य वेदनं मनसा खलु ।  
 सगुणं निर्गुणं चैव सगुणं बहुधा स्मृतम् ॥' इति ।  
 'योगी युञ्जीत सततमात्मानं रहसि स्थितः ।  
 एकाकी यंतचित्तात्मा निराशीरपरिग्रहः ॥  
 शुचौ देशे प्रतिष्ठाप्य स्थिरमासनमात्मनः ।  
 नात्युच्छ्रितं नातिनीचं चेलाजिनकुशोत्तरम् ॥'

इति प्रस्तुत्य,

'युञ्जन्नेवं सदात्मानं योगी नियतमानसः ।  
 शान्तिं निर्वाणपरमां मत्संस्थामधिगच्छति ॥'

इति भगवद्गीतायाम् ।

सूतसंहितायां यज्ञवैभवखण्डे—

'अथ मोक्षार्थिभिः प्राज्ञैः शिव एकविशवंकरः ।  
 ध्येयस्सर्वं परित्यज्य शिवादन्यत्तु दैवतम् ॥  
 अस्मिन्नर्थे श्रुतिस्साध्वी समाप्ता वेदवित्तमाः ॥' इति ।

तत्रैव—

'सोपानक्रमतो देवा नृणां संसारमोचकाः ।  
 रुद्रस्संसारमग्नानां साक्षात् संसारमोचकः ॥  
 अतस्सर्वं परित्यज्य शिवादन्यत्तु दैवतम् ।  
 शिव एव सदा ध्येयस्साक्षात् संसारमोचकः ॥



वृक्षस्य मूलसेकेन शाखाः पुष्पन्ति वै यथा ।

शिवध्यानेन देवाश्च तथा तृप्ता भवन्ति हि ॥ इति ।

तत्रैव एकत्रिंशाध्याये—

‘नृत्यमानस्य देवस्य ध्यानं यत्तु द्विजोत्तमाः ।

देवदेवस्य विप्रेन्द्रा महाप्रीतिकरं सदा ॥

साम्बमूर्तिधरस्यास्य शिवस्य ध्यानमास्तिका ।

देवदेवस्य विप्रेन्द्रा महाप्रीतिकरं सदा ॥’ इति ।

तत्रैव द्विचत्वारिंशाध्याये—

‘श्रुत्याचार्यप्रसादेन सर्वं ब्रह्मेति भावयन् ।

मुच्यते पातकैस्सर्वैर्घटिकामात्रतो नरः ॥

दिनार्धं सकलं ब्रह्म भावयन् गुरुपूर्वकम् ।

बुद्धिपूर्वकृतैस्सर्वैः पातकैर्मुच्यते नरः ॥

विग्रहं परतत्त्वस्य त्रिणेत्रं साम्बमद्भुतम् ।

मुहूर्तं चिन्तयन् मर्त्यो मुच्यते सर्वपातकैः ॥

स्वस्य रूपानुसन्धानान्नृत्यन्तं सर्वकारणम् ।

मुहूर्तं चिन्तयन् मर्त्यो मुच्यते सर्वपातकैः ॥

नृत्यमानं महादेवं साम्बमूर्तिधरं तु वा ।

दिनार्धं चिन्तयन् पापात् प्रसिद्धान्मुच्यतेऽखिलात् ॥

त्रिमूर्तीनां तु रुद्रस्य विग्रहं चिन्तयन् दिनम् ।

महापातकसङ्घैश्च मुच्यते पातकान्तरैः ॥

दिनत्रयमभिध्यायन् रुद्रमूर्तिगतन्द्रितः ।

मुच्यते पातकैस्सर्वैः प्रसिद्धैर्नात्र संशयः ॥

विष्णोश्च विग्रहं ध्यायन् मर्त्यश्शुद्धो दिनत्रयम् ।

महापातकसङ्घैश्च मुच्यते पातकान्तरैः ॥

सप्तरात्रं महाविष्णोर्विग्रहं चिन्तयन् नरः ।

मुच्यते पातकैस्सर्वैः प्रसिद्धैर्नात्र संशयः ॥' इति ।

अन्यत्रापि—

‘ अतोऽयं स शिवो ध्येयः प्राधान्येन शिवङ्करः ।

सर्वमन्यत् परित्यज्य दैवतं परमेश्वरात् ॥

शिखा चाथर्वणी साध्वी सर्ववेदोत्तमोत्तमा ।

अस्मिन्नर्थे समाप्ता सा श्रुतयश्च परा अपि ॥’

ध्यानस्यावश्यकर्तव्यता पुराणान्तरेऽयुक्ता—

‘ एकस्मिन्नभ्यनिक्रान्ते मुहूर्ते ध्यानवर्जिते ।

दस्युभिर्मुषितेनेव युक्तमाक्रन्दितुं भृशम् ॥’ इति ।

कौमे—

‘ ध्याननिष्ठस्य सततं नश्यते सर्वपातकम् ।

तस्मान्महेश्वरं ज्ञात्वा तद्ध्यानपरमो भवेत् ॥’ इति ।

अन्यत्रापि—

‘ आरुरुक्षुस्तु सगुणं पूजयेत् परमं शिवम् ।

पिनाकिनं त्रिणयनं जटालं कृत्तिवाससम् ॥

पद्मासनस्थं रुक्माभं चिन्तयेद्वैदिकी श्रुतिः ।

एष योगस्समुद्दिष्टस्स बीजो मुनिपुङ्गवाः ॥' इति ।

वायवीयसंहितायाम्—

‘तस्मान् सर्वमिदं ब्रह्मविष्णुरुद्रेन्द्रपूर्वकम् ।

सह भूतोन्द्रियैस्सर्वैः प्रथमं संप्रसूयते ॥

कारणानां च यो धाता ध्याता परमकारणम् ।

न संप्रसूयतेऽन्यस्मान् कुतश्चन कदाचन ॥

सर्वैश्चर्येण संपन्नो नास्ति सर्वेश्वरः स्वयम् ।

सर्वैर्मुमुक्षुभिर्ध्येयः शम्भुराकाशमध्यगः ॥' इति ।

तत्रैव—

‘प्रसादसाधनं धर्मस्स तु वेदेन दर्शितः ।

तदध्यासवशात्साम्यः पूर्वयोः पुण्यपापयोः ॥

साम्यात्प्रसादसंपर्कात् धर्मस्यातिशयस्ततः ।

धर्मस्यातिशयात्सद्यः पशोः पापपरिक्षयः ॥

एवं प्रक्षीणपापस्य बहुजन्मपरिष्कृता ।

साम्ये सर्वेश्वरे भक्तिः ज्ञानपूर्व प्रजायते ॥

भावानुगुणमीशस्य प्रसादोऽप्यतिरिच्यते ।

प्रसादात्कर्मसंत्यागः फलतो न स्वरूपतः ॥

तस्मात्कर्मफलत्यागात् शिवधर्मान्वयः शुभः ।

स च गुर्वनपेक्षश्च तदपेक्ष इति द्विधा ॥

तत्रानपेक्षात्सापेक्षो मुख्यः शतगुणाधिकः ।  
 शिवधर्मान्वयस्यास्य शिवज्ञानसमन्वयः ॥  
 ज्ञानान्वयवशात् पुंसः संसारे दोषदर्शनम् ।  
 ततो विषयवैराग्यम् वैराग्यात् भावशोभनम् ॥  
 भावशुद्धिं प्रपन्नस्य ध्याने निष्ठा न कर्मणि ।  
 ज्ञानध्यानाभियुक्तस्य पुंसो योगः प्रवर्तते ॥  
 योगेन तु परा भक्तिः प्रसादस्तदनन्तरम् ।  
 प्रसादान्मुच्यते जन्तुर्मुक्तश्शिवसमो भवेत् ॥' इति ।

तत्रैव—

‘ज्ञानभाषानुरूपेण प्रसादेनैव निर्वृतिः ।  
 तस्मादस्य प्रसादार्थं बाह्यमनोदोषवर्जिताः ॥  
 ध्यायन्तश्शिवमेवैकं स्वदारतनयान्वयाः ॥' इति ।

तत्रैव उत्तरभागे—

‘ब्रह्मक्षत्रविशां देवि यतीनां ब्रह्मचारिणाम् ।  
 तथैव वानप्रस्थानां गृहस्थानां च सुन्दरि ॥  
 शूद्राणामथ नासीनां धर्मे एष सनातनः ।  
 ध्येयस्त्वयाहं देवेशि सदा जप्यं षडक्षरम् ॥' इति ।

तत्रैव—

‘जपयज्ञरतो मर्त्यस्तद्वैशिष्ट्यवशादिह ।  
 ध्यानयज्ञरतो भूत्वा जायते भुवि मानवः ॥

ज्ञानं लब्ध्वाऽचिरादेव शिवसायुज्यमाप्नुयात् ॥' इति ।

‘तस्मात् पञ्चसु यज्ञेषु ध्यानयज्ञरतो भवेत् ।

ध्यानं ज्ञानं च यस्यास्ति तीर्णस्तेन भवार्णवः ॥’

इति च । तत्रैव—

‘तस्माद्धीरं मनः कुर्याद्धारणाभ्यासयोगतः ।

ध्ये चिन्तायां स्मृतो धातुः शिवचिन्ता मुहुर्मुहुः ॥

अव्याक्षिप्तेन मनसा ध्यानं नाम तदुच्यते ।

ध्येयावस्थितचित्तस्य सदृशः प्रत्ययस्य यः ॥

प्रत्ययान्तरनिर्मुक्तः प्रवाहो ध्यानमुच्यते ।

सर्वमन्यन् परित्यज्य शिव एकदिशवंकरः ॥

परो ध्येयदिशवेशेति समाप्ताध्वर्षणी श्रुतिः ।

सर्वप्रभू शिवौ तस्मात् सर्वगौ सर्वदोदितौ ॥

सर्वज्ञौ सततं ध्येयौ नानारूपविभेदतः ।

विमुक्तेः प्रत्ययः पूर्वः प्रत्ययश्चाणिमादिकः ॥

इत्येतद्विविधं ज्ञेयं ध्यानस्यास्य प्रयोजनम् ।

ध्याता ध्यानं तथा ध्येयं यच्च ध्यानप्रयोजनम् ॥

एतच्चतुष्टयं ज्ञात्वा योगं भुञ्जीत योगवित् ।

ज्ञानवैराग्यसंपन्नश्श्रद्धावानः क्षमान्वितः ॥

निर्ममश्च सदोत्साही ध्यातेत्यं पुरुषः स्मृतः ।

जपाच्छ्रान्तः पुनर्ध्यायेत् ध्यानाच्छ्रान्तः पुनर्जपेत् ॥

जपध्यानाभियुक्तस्य क्षिप्रं योगः असिद्धयति ।  
 धारणा द्वादशायामा ध्यानं द्वादशधारणम् ॥  
 ध्यानद्वादशकं यावन् समाधिरिति गीयते ।  
 समाधिर्नाम योगाङ्गमष्टमं परिकीर्त्यते ॥  
 समाधिना च सर्वत्र प्रज्ञालोकः प्रवर्तते ।  
 यदर्थमात्रनिर्भासं स्तिमितोदधिवन् स्थितम् ॥  
 स्वरूपशून्यवद्व्यानं तन् समाधिरिधीयते ।  
 ध्येये मनस्समावेश्य तिष्ठेदविचलश्चिरम् ॥  
 निर्वातदीपवद्योगी समाधिस्थः प्रगीयते ।  
 न शृणोति न चाग्राति न रंस्यति न पश्यति ॥  
 न च स्पर्शं विजानाति न सङ्कल्पयते मनः ।  
 न चाभिमन्यते किञ्चिन्न च बुध्येत काष्ठवत् ॥  
 एवं शिवे विलीनात्मा समाधिस्थ इहोच्यते ।  
 यथा दीपो निवातस्थः स्पन्दते न कथञ्चन ॥  
 तथा समाधिनिष्ठोऽपि तस्मान्न विचलेन् मुधीः ।  
 एवमप्यस्य तस्याङ्गं योगिनो योगमुत्तमम् ॥  
 तदन्तराया नश्यन्ति विव्राः सर्वे शनैश्शतैः ।  
 आलस्यं व्याधयस्तीव्रं प्रमादस्थानसंशयाः ॥  
 अनवस्थितचित्तत्वं अश्रद्धा भ्रान्तिदर्शनम् ।  
 दुःखानि दौर्मनस्यं च विषयेषु च लोलता ॥

दशैते युञ्जतां पुंसामन्तरायाः प्रकीर्तिताः ।  
 आलस्यमलसत्वं तु योगिनां देहचेतसाम् ॥  
 धातुवैषम्यजा दोषा व्याधयः कर्मयोगतः ।  
 प्रमादो नाम योगस्य साधनानामभावता ॥  
 इदन्नेत्युभयालम्बी ज्ञानं तत् स्थानसंशयः ।  
 अप्रतिष्ठा हि मनसस्त्वनवस्थितिरुच्यते ॥  
 अश्रद्धा भावरहिता निवृत्तिर्योगवर्त्मनि ।  
 विपर्यस्ता मतिर्या सा भ्रान्तिरित्यभिधीयते ।  
 दुःखमज्ञानजं पुंसां चेतस्याध्यात्मिकं विदुः ॥  
 आधिभौतिकमङ्गोत्थं स्वतो दुःखं पुरा कृतैः ।  
 आधिदैविकमाख्यातमशन्यस्त्रविषादिजम् ॥  
 इच्छाविघातजं दोषं दौर्मनस्यं प्रचक्षते ।  
 विषयेषु विचित्रेषु विभ्रमस्त्रत्र लोलता ॥  
 एतेष्वेतेषु चिह्नेषु योगासक्तस्य योगिनः ।  
 उपसर्गाः प्रवर्तन्ते दिव्यास्ते सिद्धिसूचकाः ॥  
 प्रतिभा श्रवणं वार्ता दर्शनास्वादवेदनाः ।  
 उपसर्गाष्पडित्येते तदा योगस्य सिद्धयः ॥  
 सूक्ष्मे व्यवहितेऽर्थे च विप्रकृष्टे त्वनागते ।  
 प्रतिभा कथ्यते यार्थे प्रतिभा सा यथातथम् ॥  
 श्रवणं सर्वशब्दानां श्रवणं त्वप्रयत्नतः ।



वार्ता वार्तासु विज्ञानं सर्वेषामेव देहिनाम् ॥  
 दर्शनं नाम दिव्यानां दर्शनं त्वप्रयत्नतः ।  
 तथास्वादश्च दिव्येषु रसेष्वास्वाद उच्यते ॥  
 स्पर्शनाधिगमस्त्वद्वेदना नाम विश्रुता ।  
 सुगन्धानां च दिव्यानामाब्रह्मभुवनावधि ॥  
 उपतिष्ठन्ति रत्नानि यानानि च बहूनि च ।  
 स्वच्छन्दं मधुरा वाणी विविधास्य प्रवर्तते ॥  
 रसायनानि सर्वाणि दिव्याश्चौषधस्तथा ।  
 सिध्यन्ति प्राणिपत्यै नयन्ति सुरयोषितः ॥  
 योगसिद्धयेकदेशेऽपि दृष्टे मोक्षे भवेन्मतिः ।  
 दृष्टमेतन्मया यद्वत्तद्वन्मोक्षो भवेदिति ॥ ”

तत्रैव—

“ ध्याता ध्यानं तथा ध्येयं यच्च ध्यानप्रयोजनम् ।  
 एतच्चतुष्टयं ज्ञात्वा ध्याता ध्यानं समाचरेत् ॥  
 ज्ञानवैराग्यसंपन्नो नित्यमुद्युक्तमानसः ।  
 श्रद्धधानः प्रसन्नात्मा ध्याता सद्भिरुदाहृतः ॥  
 ध्यै चिन्तायां स्मृतो धातुः शिवचिन्ता मुहुर्मुहुः ।  
 अव्याक्षिप्तेन मनसा ध्यानमित्यभिधीयते ॥  
 बुद्धिप्रवाहरूपस्य ध्यानस्यास्यावलम्बनम् ।  
 ध्येयमित्युच्यते सद्भिस्तच्च साम्बस्त्वयं शिवः ॥

विमुक्तिप्रत्ययः पूर्वं चैश्वर्यञ्चाणिमादिकम् ।  
 शिवध्यानस्य तस्यास्य साक्षान्मुक्तिः प्रयोजनम् ॥  
 यस्मान् सौख्यं च मोक्षं च ध्यानादुभयमाप्नुयान् ।  
 तस्मात् सर्वं परित्यज्य ध्याननिष्ठो भवेन्नरः ॥  
 नास्ति ध्यानं विना ज्ञानं नास्ति ध्यानमयोगिनः ।  
 ज्ञानं ध्यानं च यस्यास्ति तीर्णस्तेन भवार्णवः ॥  
 ज्ञानं प्रसन्नमेकाग्रमशेषोपाधिवर्जितम् ।  
 योगाभ्यासेन युक्तस्य योगिनस्त्वेव सिध्यति ॥  
 प्रक्षीणाशेषपापानां ज्ञाने ध्याने भवेन्मतिः ।  
 पापोपहतबुद्धीनां तद्वार्तापि सुदुर्लभा ॥  
 यथा वह्निर्महादीपश्शुष्कमार्द्रं च निर्दहेत् ।  
 तथा शुभाशुभं कर्म ध्यानाग्निर्दहति क्षणात् ॥  
 अत्यल्पोऽपि यथा दीपस्सुमहन्नाशयेत्तमः ।  
 योगाभ्यासस्तथाल्पोऽपि महत् पापं विनाशयेत् ॥  
 ध्यायन्तः क्षणमात्रं वा श्रद्धया परमेश्वरम् ।  
 भवेद्यत् सुमहच्छ्रेयस्तस्यान्तो नैव विद्यते ॥  
 नास्ति ध्यानसमं तीर्थं नास्ति ध्यानसमं तपः ।  
 नास्ति ध्यानसमो यज्ञस्तस्माद्ध्यानं समाचरेत् ॥” इति ।

पराशरोपपुराणे —

“ महादेवस्य साम्बस्य शेषत्वेनैव केवलम् ।

देवतास्सकला ध्येयास्सुविज्ञेया मनीषिभिः ॥

सर्वमेतत् परित्यज्य शिव एव शिवङ्करः ।

ध्येय इत्याह परमा श्रुतिराथर्वणी खलु ॥

अथ किं बहुनोक्तेन शिवस्साम्बस्सनातनः ।

साक्षान्निष्ठा हि शास्त्राणां नापरस्सत्यमीरितम् ॥

तदन्यन् सकलं विश्वं स हि विश्वाधिकः शिवः ।

स एव जगतान्नाथस्स तु संसारमोचकः ॥ ” इति

तत्रैव—

“ ब्राह्मे मुहूर्त उत्थाय शिवं साम्बं त्रिलोचनम् ।

ध्यात्वा समाहितो भूत्वा धर्ममर्थं च चिन्तयेत् ॥ ” इति ।

अत्रैव सप्तदशे—

“ साक्षात् परतरस्यैव वस्तुनस्सर्वसाक्षिणः ।

अस्ति मूर्तिः परा शुद्धा स्वतन्त्रा पापनाशिनी ॥

तस्यासाधारणा मूर्तिस्साम्बा चन्द्राधशेखरा ।

नीलग्रीवा विरूपाक्षा ध्येया ब्रह्मादिभिः परैः ॥ ” इति

सौरसंहितायाम्—

“ सर्वैश्वर्येण संपन्नं सर्वेशं च स्वभावतः ।

तद्विज्ञानाभिवृद्धयर्थं तदेव ध्येयमास्तिकैः ॥ ” इति

ईश्वरध्यानादिनिष्ठं प्रति ईश्वरः अनुगृह्णातीति योगशा-

स्त्रकारैरप्युक्तम् । ‘ ईश्वरप्रणिधानाद्वा ’ अस्य सूत्रस्येदं वैया-

सिकं भाष्यम्—

प्रणिधानान् भक्तिविशेषादावर्जित ईश्वरस्तमनुगृह्णाति ।  
अभिध्यानमात्रेण तदभिध्यानादपि योगिनः आसन्नतर-  
स्समाधिलाभः समाधिफलं चेति । एतस्य बोध्यस्य व्याख्यानं  
तत्त्वशदिप्रणिधानान् भक्तिविशेषान् मानसाद्वाचिकात्का-  
यिकाद्वा, आवर्जितोऽभिमुखीकृतस्तमनुगृह्णाति । अभिध्यानमा-  
त्रेण अभिध्यानमनागतेऽर्थे इच्छा । इदमस्याभिमतमस्त्विति त-  
न्मात्रेण न व्यापारान्तरेणेति । हृदयपुण्डरीके परमेश्वरध्यानं  
कर्तव्यमिति आदौ पुराणवचनानि लिख्यन्ते ।

सूतसंहितायां शिवमाहात्म्यखण्डे द्वितीयाध्याये—

“ पुनस्साक्षाच्छिवज्ञानसिद्धयर्थं मुनिपुङ्गवाः ।

अग्निहोत्रसमुत्पन्नं भस्मादायादरेण तु ॥

निधाय पात्रे शुद्धे तत् पादौ प्रक्षाल्य वारिणा ।

द्विराचम्य मुनिश्रेष्ठास्सपवित्राः समाहिताः ॥

ओमापस्सर्वमित्येतन्मन्त्रमुच्चार्य भक्तितः ।

ध्यात्वा विष्णुं जलाध्यक्षं गृहीत्वा भस्मवारिणा ॥

विमृज्य मन्त्रैर्जाबालैरग्निरित्यादिसप्तभिः ।

समाहितधियश्शुद्धाश्शिवं ध्यात्वा शिवामपि ॥

समुद्धृत्य मुनिश्रेष्ठा आपादतलमस्तकम् ।

सितेन भस्मना तेन ब्रह्मभूतेन भावनात् ॥

ललाटे हृदये कुक्षौ दोर्द्वन्द्वे च सुरोत्तमाः ।  
 त्रिपुण्ड्रधारणं कृत्वा ब्रह्मविष्णुशिवात्मकम् ॥  
 एवं कृत्वा व्रतं देवाः अथर्वशिरसि स्थितम् ।  
 शान्ता दान्ता विस्क्ताश्च त्यक्त्वा कर्माणि सुव्रताः ॥  
 बालाग्रमात्रं विश्वेशं जातवेदस्वरूपिणम् ।  
 हृत्पद्मकर्णिकामध्ये ध्यात्वा वेदविदां वराः ॥  
 सर्वज्ञं सर्वकर्तारं समस्ताधारमद्भुतम् ।  
 प्रणवेनैव मन्त्रेण पूजयामासुरीश्वरम् ॥  
 अथ तेषां प्रसादार्थं पशूनां पतिरीश्वरः ।  
 उमार्धविग्रहश्श्रीमान् सोमार्धकृतशेखरः ॥  
 नीलकण्ठो निराधारो निर्मलो निरुपप्लवः ।  
 ब्रह्मविष्णुमहेशानैरुपास्यः परमेश्वरः ॥  
 सान्निध्यमकरोद्बुद्धः साक्षात् संसारनाशकः ।” इति ॥

वायवीयसंहितायां पूर्वभागे अष्टाविंशाध्याये—

“ अवतार्य स्वमात्मानममृतात्काकृतिं हृदि ।  
 द्वादशान्तस्थितस्येन्द्रोः परस्तात् सितपङ्कजे ॥  
 अर्धनारीश्वरं देवमतीव मधुराकृतिम् ।  
 शुद्धस्फटिकसङ्काशं प्रसन्नं शीतलद्युतिम् ॥  
 ध्यात्वा नामाष्टकैरेव भावपुष्पैस्समर्चयेत् ।” इति ॥  
 तत्रैव उपरिभागे अष्टमाध्याये—

“ तस्मात् सह तया शक्त्या हृदि पश्यन्ति ये शिवम् ।  
तेषां शाश्वतिकी शान्तिर्नैतरेषामिति श्रुतिः ।” इति ॥

तत्रैव नवमे—

“ व्रतं पाशुपतं कृत्वा ह्यथर्वशिरसि स्थितम् ।  
भस्मसंच्छन्नसर्वाङ्गा बभूवुरमरास्तथा ॥  
अथ तेषां प्रसादार्थं पशूनां पतिरीश्वरः ।  
सगणश्चाम्बया सार्धं सान्निध्यमकरोत् प्रभुः ॥  
यं विनिद्रा विनिश्वासा योगिनो वीतकल्मषाः ।  
हृदि पश्यन्ति देवं तं ददृशुस्सुरपुङ्गवाः ॥” इति ॥

कौर्मे उपरिभागे एकोनचत्वारिंशाध्याये—

“ ये हि मां योगनिरता ध्यायन्ति सततं हृदि ।  
मद्भक्तिपरमा नित्यं यतयः क्षीणकल्मषाः ॥  
नाशयाम्याचिरान् तेषां घोरं संसारसागरम् ।” इति ॥

सौरसंहितायां तृतीयाध्याये—

“ विविक्तसेवी लब्धाशी सुखासीनो जितेन्द्रियः ।  
समग्रीवशिरःकायः शुचिर्भस्मावकुण्ठितः ॥  
त्रिपुण्ड्रधारणैर्युक्तो गुरुभक्तिसन्निवितः ।  
हृत्पुण्डरीकमध्ये तु शिवं सत्यादिलक्षणम् ॥  
सर्वस्य जगतस्साक्षात् सृष्टिस्थित्यन्तकारणम् ।  
उमासहायं कल्याणं नीलकण्ठं त्रिलोचनम् ॥

प्रशान्तं प्रभुमीशानं ध्यायेन्नित्यमतन्द्रितः ।

ध्यानेनैव शिवज्ञानं ज्ञानान्मुक्तिर्न कर्मणा ॥

कर्म तु ज्ञानहेतुः स्यादिति तत्त्वविदां स्थितिः ॥” इति—

इतोऽपि परमेश्वरोपासनं कर्तव्यम् यतः ब्रह्मविष्ण्वादिभि-  
रपि तदुपासनं कृतमिति वचनानि प्रदर्श्यन्ते ।

सूतसंहितायां मुक्तिखण्डे द्वितीयाध्याये—

उमासहायो भगवान्नीलकण्ठस्त्रिलोचनः ।

ब्रह्मणा विष्णुना चैव रुद्रेणापि सदा हृदि ॥

उपास्यमानस्सर्वात्मा सर्ववस्तुविर्जितः ।

कृपया केवलं विष्णुं विश्वमूर्तिर्वृषध्वजः ॥

अनुगृह्याब्रवीत् विप्रा देवो मधुरया गिरा ।

किमर्थं तप्तवान् विष्णो महाघोरं तपश्चिरम् ॥

अत्यन्तं प्रीतवानस्मि तव तद्वद मेऽनघ ।” इति ॥

यज्ञवैभवखण्डे नवमाध्याये—

उमार्धविग्रहा शुक्ला चन्द्रार्धकृतशेखरा ।

नीलग्रीवा त्रिनेत्रा च प्रसन्नवदना शुभा ॥

वरदाभयहस्ता च विचित्रमकुटोज्ज्वला ।

सर्वलक्षणसंपन्ना सर्वाभरणभूषिता ॥

स्वस्वरूपानुसन्धानप्रमोदादेव केवलान् ।

महाताण्डवसंयुक्ता ब्रह्मविष्णुशिवादिभिः ॥



ध्येयाऽऽद्यन्तविनिर्मुक्ता या मूर्तिः श्रुतिदर्शिता ।  
 सेयं प्रसन्नमूर्तिः स्यात् परात् परस्तरस्य तु ॥  
 ये सदा परमां मूर्तिं ध्यायन्ति हृदयाम्बुजे ।  
 इह ते परमां भुक्तिं मुक्तिं च प्राप्नुवन्ति हि ॥” इति ।

तत्रैव समाविशे—

“ अरूपस्य शिवस्यापि मूर्तिर्ध्येया हुपासकैः ।  
 उमार्धविग्रहा शुद्धा त्रिणेत्रा चन्द्रशेखरा ॥  
 नीलग्रीवा परानन्दा प्रमोदात्ताण्डवप्रिया ।  
 ब्रह्मविष्णुमहादेवैः उपास्या गुणमूर्तिभिः ॥  
 सर्वमूर्तिविहीनस्य सर्वभूताधिपस्य तु ।  
 तथाप्येषा परा मूर्तिरित्येषा शाश्वती श्रुतिः ॥” इति ।

तत्रैव सूतगीतायां पञ्चमाध्याये—

“ अतः प्रसादसिद्धयर्थं परया श्रद्धया सह ।  
 ध्येयमेव परं तत्त्वं हृदयाम्बोजमध्यमे ॥  
 त्रिमूर्तीनां तु रुद्रोऽपि शिवं परमकारणम् ।  
 सदा मूर्त्यात्मना प्रीत्या ध्यायति द्विजपुङ्गवाः ॥  
 त्रिमूर्तीनां च विष्णुश्च शिवं परमकारणम् ।  
 सदा मूर्त्यात्मना प्रीत्या ध्यायति द्विजपुङ्गवाः ॥  
 त्रिमूर्तीनां विरिञ्चोऽपि शिवं परमकारणम् ।  
 सदा मूर्त्यात्मना प्रीत्या ध्यायति द्विजपुङ्गवाः ॥

ब्रह्मविष्णुमहेशानां त्रिमूर्तानां विचक्षणाः ।  
 विभूतिरूपा देवाश्च ध्यायन्ति प्रीतिसंयुताः ॥  
 घृतकाठिन्यवन्मूर्तिः सच्चिदानन्दलक्षणा ।  
 शिवाद्भेदेन नैवास्ति शिव एव हि सर्वदा ॥” इति ।

पराशरोपपुराणे प्रथमाध्याये—

“ वरदामयहस्ताय त्रिणेत्राय त्रिमूर्तिभिः ।  
 हृदि ध्येयाय नित्याय नमः साम्बाय साक्षिणे ॥  
 वेदवेदान्तगम्याय वेदमार्गनिवर्तिनाम् ।  
 अगम्याय सुगम्याय नमो वेदान्तवेदिनाम् ॥” इति ।

सौरसंहितायां तृतीयाध्याये—

“ महेश्वरः शिवः शंभुः प्रणवस्यास्य गोचरः ।  
 अणोरणीयान् महतो महीयानम्बिकापतिः ॥  
 उमापतिर्नमस्कार्यः सर्वैर्ध्येयो हृदम्बुजे ।  
 तथा ध्येयो हरिब्रह्मप्रमुखैर्गुणमूर्तिभिः ॥” इति ।

वासिष्ठलैङ्गे तृतीयाध्याये—

“ मूर्तिरस्य मुनिश्रेष्ठ शिरसा श्रूयते श्रुतेः ।  
 उमया सहिता नित्या नीलप्रीवा त्रिलोचना ॥  
 स्वात्मतत्त्वसुखस्फूर्तिः मुदिता ताण्डवप्रिया ।  
 ब्रह्मविष्णुमहेशानैः उपास्या सर्वदा मुने ॥  
 भोगमोक्षप्रदा पुण्या पुंसां वेदविदां वर ।

सैव मे परमा मूर्तिरुपास्या सर्वदा तव ॥” इति ।  
सूतसंहितायामेव—

“ अथ तेषां प्रसादार्थं पशूनां पतिरीश्वरः ।  
उमार्धविग्रहः श्रीमान् सोमार्धकृतशेखरः ॥  
नीलकण्ठो निराधारो निर्मले निरुपप्लवः ।  
ब्रह्मविष्णुमहेशानैः उपास्यः परमेश्वरः ॥  
सान्निध्यमकरोद्भूतः साक्षात् संसारनाशकः ॥” इति ।  
पराशरोपपुराण एव—

“ उमार्धविग्रहा शुद्धा चन्द्रार्धकृतशेखरा ॥  
नीलग्रीवा परानन्दा प्रमोदात्ताण्डवप्रिया ॥  
ब्रह्मविष्णुमहादेवैरुपास्या गुणमूर्तिभिः ।  
सर्वमूर्तिविहीनस्य सर्वभूताधिपस्य तु ॥  
तथाप्येषा परा मूर्तिरित्येषा शाश्वती श्रुतिः ॥” इति ।  
“ साक्षात् परतरस्यैव वस्तुनः सर्वसाक्षिणः ॥  
अस्ति मूर्तिः परा शुद्धा स्वतन्त्रा पापनाशनी ।  
तस्यासाधारणी मूर्तिस्साम्बा चन्द्रार्धशेखरा ॥”

इत्यारभ्य,

“ ब्रह्मविष्णुमहेशानास्तान् ध्यायन्ति निरन्तरम् ॥” इति ।  
हृदयपुण्डरीके परमेश्वरस्याविर्भावातिशयात् भ्रूमध्याद्य-  
पेक्षया तत्रैव परमेश्वरोपासनं प्रशस्तमिति तदर्थं वचसानि

प्रेक्ष्यन्ते । भगवद्गीतायाम्—

“ ईश्वरस्सर्वभूतानां हृद्देशेऽर्जुन तिष्ठति ।

भ्रामयन् सर्वभूतानि यन्त्रारूढानि मायया ॥

तमेव शरणं गच्छ सर्वभावेन भारत ।” इति ।

“गुहाहितम्” इति, “यो वेद निहितं गुहायाम्”

इति, “गुहाशयं निष्कलमद्वितीयम्” इति, “आविस्सन्नि-  
हितं गुहाचरम्” इत्येवमाद्याः श्रुतयः शैवे एकादशरुद्रसंहितायां  
जैमिनिप्रश्नानन्तरं व्यासवचनम्—

“ब्रह्म यत् सच्चिदानन्दं परिपूर्णं च सर्वतः।

सर्वत्र हृदयते नैव करणागोचरत्वतः ॥

दृश्यते तच्छरीरेऽस्मिन् तस्मात् ब्रह्मपुरं च सत् ।

तस्मिन्स्तु कमलाभं यद्दहरं हृदयं मुने ॥

तदिदं पुण्डरीकाख्यं वेदम प्रोक्तं मया तव ।

तस्मिन्नवस्थितं ब्रह्म तेन वेदमेति कीर्तितम् ।

तद्वेश्म वर्तते वेदे तेन देहः पुराभिधः ॥

यदस्मिन् वर्तते ब्रह्म पुण्डरीकाख्यवेश्मनि ।

वियत्समानरूपत्वादाकाशाख्यं च तद्भवेत् ॥

तथैवोक्तगुणैर्युक्तं हृदये समुपासितम् ।

भविष्यत् परोक्षं ते नात्र संदेहकारणम् ॥” इति ।

हृदय एव परमेश्वर उपास्य इत्यत्र तत्रैव न्यायोपबृंहितमिदं

वचनम्—

“आत्मा तु देहे सर्वत्र वर्तमानोऽपि सुव्रत ।

अतीव हृदये त्वस्य प्रकाशो नेतरे तथा ॥

अहंशब्दाभिधो ह्यात्मा न विवादोऽत्र कस्याचित् ।

अहंशब्दं प्रयुञ्जश्च लोकस्सर्वोऽपि जैमिने ॥

हृदयं निर्विशलेव ह्यहं तत्र स्थितस्ततः ।

यतोऽस्य हृदये नित्यं प्रकाशोऽतीव विद्यते ॥

न तथान्यत्र तस्मात्तु हृदयं हि विशिष्यते ।” इति ॥

तथा च हृदयपुण्डरीके परमेश्वरोपासनं छान्दोग्यबृहदारण्यकतैत्तिरीयककैषस्येषु श्रुतिभिः प्रतिपावितम् । “अथ यद्विदं अस्मिन् ब्रह्मपुरे दहरं पुण्डरीकं वेश्म दहरोऽस्मिन्नन्तराकाशः तस्मिन्यवन्तस्तद्वेष्टन्यम्” इति प्रस्तुत्य “अथ य इहात्मानमनुविद्य ब्रजन्त्येतांश्च सत्यान् कामास्तेषां सर्वेषु लोकेषु कामचारो भवति” इति च उक्त्वा, अन्ते उपसंहृतम् “तयोर्ध्वमायत्रमृतस्वमेति विश्वञ्छून्या उत्क्रमणे भवन्ति” इति षड्भिः खण्डिकाभिः, बृहदारण्यकेऽपि “स वा एष महानज आत्मा योऽयं विज्ञानमयः प्राणेषु य एषो अन्तर्हृदय आकाशस्तस्मिन् शेते” इत्युपक्रम्य “एष सेतुर्विधरण एषां लोकानामसंशेदाय” इत्यन्तेन ग्रन्थेन, तैत्तिरीयकेऽपि “अणोरणीयान् महतो महीयान्” इत्यारभ्य, “दहरं विपाप्यं परवेश्मभूतं यत्पुण्डरीकं पुनर्मध्य-

संस्थम् । तत्रापि दहरं गगनं विशोक्तस्तस्मिन् यदन्तस्त-  
दुपासितव्यं ।” इत्युपासनं विधाय, एतसृत्तयामुवाके “ऋतं  
सत्यं” इत्यास्मिन्नुपास्यस्वरूपं प्रतिपादितम् । एवं कैवल्येऽपि  
“विविक्तदेशे च सुखासनस्थम्” इत्यारभ्य “हृत्पुण्डरीकं  
विरजं विशुद्धं विचिन्त्य ” इति हृदयपुण्डरीकमुपासना-  
स्थानं च प्रस्तुत्य “विशदम् विशोकम् ” इत्यादिना “नी-  
लकण्ठं प्रशान्तम् ” इत्यन्तेन ग्रन्थेन उपास्यस्वरूपमप्युक्त्वा,  
“ध्यात्वा मुनिर्गच्छति भूतयोनिं समस्तसाक्षिं त्रिमसः परस्तात् ”  
इत्यन्तेन ग्रन्थेन फलमप्युक्तम् । श्रुतेरर्थः इतिहासपुराणाभ्यां  
विवेचनीयः ।

सूतसंहितायाम्—

“यश्चतुर्वेदविद्विप्रः पुराणं वेत्ति नार्थतः ।

तं दृष्ट्वा भयमाप्नोति वेदो मां प्रतरिष्यति ॥

इतिहासपुराणाभ्यां वेदं समुपबृंहयेत् ।” इति

चोक्तम् ।

“यो विद्याञ्चतुरो वेदान् साङ्गोपनिषदो द्विजः ।

न चेत् पुराणं संविद्यात् नैव सं स्याद्विचक्षणः ॥

इतिहासपुराणाभ्यां वेदं समुपबृंहयेत् ।

विभेत्यल्पश्रुताद्वेदो मामयं प्रतरिष्यति ॥” इति वाय-  
वीयसंहितायाम् । अत्र उदाहृत उपनिषच्चतुष्टयेऽपि समु-

चित्तैव दहरोपासनं कर्तव्यमिति । एकदशरूपसंहितायां जैमि-  
निं प्रति व्यासवचनम्—

“ब्रह्म यत् सच्चिदानन्दं परिपूर्णं च सर्वतः ।

सर्वत्र दृश्यते नैव कारणागोचरस्वतः ॥

दृश्यते तच्छरीरेऽस्मिन् तस्मात् ब्रह्मपुरं च तत् ।

तस्मिन्स्तु कमलाभं यत् दहरं हृदयं मुने ॥

तदिदं पुण्डरीकाख्यं वेश्म प्रोक्तं मया तव ।

तस्मिन्नवास्थितं ब्रह्म तेन वेश्मेति कीर्तितम् ॥

तद्वेश्म वर्तते देहे तेन देहः पुराभिधः ।

यदस्मिन् वर्तते ब्रह्म पुण्डरीकाख्यवेश्मनि ॥

वियत्समानरूपत्वादाकाशाख्यं च तद्भवेत् ।

तथैवोक्तगुणैर्युक्तं हृदये समुपासितम् ॥

भविष्यत्यपरोक्षं ते नात्र सन्देहकारणम् ।” इति

“वदन्त्यत्यादरेणैव मुने कैवल्यशास्त्रिनः ।

स्वराडाख्यस्य देवस्य हृदयाम्भोजमध्यमे ॥

उमासहायो भगवान् नीलकण्ठस्त्रिलोचनः ।

यः प्रभुर्नृत्यते नित्यं परमानन्दचिह्ननः ॥

तं दृष्ट्वा मनुजस्सद्यो विमुक्तो भवतीति हि ॥

यः सर्वासां देवतानां च हेतु-

र्यो वै विष्णोश्चाधिको वै महर्षिः ।



ब्रह्माणं यः पश्यति जायमानं

नित्यं सोऽस्मान् सम्मदौ संयुनक्तु ॥

दहरं विषाणं परमेश्वरस्य यद्वेश्मभूतं कमलं पुरस्थम् ।

तत्रापि दहरं गगनं तु शुभ्रं तदेव नित्यं सकलैरुपास्यम् ॥

वेदस्यान्ते वेदमध्ये तदादौ

योऽसौ रुद्रो बोध्यते सर्वयन्नात् ।

सोऽयं देवस्तत्र चोपास्य उक्तो.

रुद्रस्साक्षात् सच्चिदानन्दरूपः ॥

याजुर्वेद्यं वाक्यमेतत्तथान्यत्

यच्चेदृक् स्यादत्र शाखान्तरे वा ।

आलोच्यैतत् सर्वमेतत् त्वया वै

व्याख्येयं स्यादस्मदुक्तानुसारात् ॥ ” इति ।

अस्मिन्नध्याये “ ब्रह्म यत् सच्चिदानन्दम् ” इत्यार-  
भ्य “ नात्र सन्देहकारणम् ” इत्यन्तेन छन्दोगश्रुत्युक्तं  
प्रदर्शितम् । “ वदन्त्यत्यादरेणैव ” इत्यारभ्य “ विमुक्तो  
भवतीति हि ” इत्यन्तेन कैवल्योपनिषदुक्तोपासनमपि सूचि-  
तम् । “ यस्सर्वासां ” इत्यारभ्य “ याजुर्वेद्यं वाक्य-  
मेतत् ” इत्यन्तेन तैत्तिरीयोक्तदहरोपासनमपि स्फुटतया  
प्रदर्शितम् । “ तथान्यत् ” इत्यारभ्य शाखान्तरे हृदय-  
पुण्डरीके परमेश्वरः गणविशिष्टतया उक्तश्चेत् सोऽप्यत्र गुणस-





दहरविद्याप्रकाशिका ।

इत्युक्ते । अतः ऊर्ध्वं विमोक्षाय बहिः 'असंगो ह्ययं पुरुष'  
इत्यादिप्रश्नप्रतिवचनसमन्वयात् । वशित्वादि तु तत्स्तुत्यर्थमेव  
गुणजातं वाजसनेयके सङ्कीर्त्यते । तथा चोपरिष्ठात् 'स एष  
नेति नेत्यात्मा' इत्यादिना निर्गुणमेव ब्रह्म उपसंहरति । गुण-  
वतस्तु ब्रह्मणः एकत्वात् विभूतिप्रदर्शनायायं गुणोपसंहारस्सू-  
त्रितो नोपासनायेति द्रष्टव्यम्' इति । नन्वेवं भाष्योक्तरीत्या  
वशित्वादिगुणानां बृहदारण्यके ध्येयत्वासंभवाच्छान्दोग्ये उप-  
संहृतानामपि न ध्येयत्वम् । एवं कैवल्यतैत्तिरीयकगतानां  
उपासहायत्वविरूपाक्षत्वादीनां स्मरणमेव नास्ति । कथं उप-  
निषच्चतुष्टयोक्तगुणानां समुच्चित्योपासनं न्यायविरोधादिति चे-  
दुच्यते । 'सर्ववेदान्तप्रत्ययं चोदनाद्यविशेषात्' इति सामान्य-  
न्यायेनैव उक्तोपनिषच्चतुष्टये गुणोपसंहारस्य सिद्धत्वान् । तथा  
हि । चोदनाद्यविशेषादित्यादिशब्देन संयोगरूपाख्याः शाखा-  
न्तराधिकरणसिद्धान्तगता गृह्यन्ते अभेदहेतवः । अत्र चोदना  
उपासनाविधिः 'अथ य इहात्मानमनुविद्य ब्रजन्ति एतांश्च  
सत्यान् कामान्' इति । संयोगः फलम् 'तेषां सर्वेषु लोकेषु  
कामचारो भवति' इति । रूपम् 'दहरोऽस्मिन्नन्तराकाश' इति  
प्रस्तुत्य 'य आत्माऽपहतपाप्मा विजरो विमृत्युर्विशोको विजि-  
घत्स' इत्यादि । आख्यापि दहराविद्येति यथा छान्दोग्ये एवं  
कैवल्येऽपि । 'विशदं विशोकं' इत्युपक्रम्य 'त्रिलोचनं नीलकण्ठं

प्रशान्तं' इत्यन्तेन उपास्यरूपमुक्तम् । 'ध्यात्वा मुनिर्गच्छति  
भूतयोनिं समस्तसाक्षिं तमसः परस्तात्' इति चोदनाफले  
उक्ते । आख्यापि दहरविद्येति कैवल्यशास्त्रिनः प्रसिद्धैव । एवं  
तैत्तिरीयकेऽपि 'तत्रापि दहरं गगनं विशोकस्तस्मिन्यदन्त-  
स्तदुपासितव्यं' इति उपासनाविधिः । 'दहरं गगनं विशोक'  
इति 'ऋतं सत्यं परं ब्रह्म पुरुषं कृष्णपिङ्गलम् । ऊर्ध्वरेतं  
विरूपाक्षं' इति च उपास्यस्वरूपमुक्तम् । आदावेव 'अणो-  
रणीयान्' इति प्रस्तुत्य 'तमक्रतुं पश्यति वातशोको धातुः  
प्रसादान्महिमानमीशं' इति 'स नो देवशुभया स्मृत्या  
संयुनक्तु' इति च फलं सिद्धम् । दहरं विपाप्ममिति  
दहराख्यापि प्रसिद्धैव । एवं बृहदारण्यकेऽपि । 'य एषोऽन्तर्हृदय  
आकाशस्तस्मिन् शेते सर्वस्य वशी' इत्यादिना रूपमुक्तम् । फलं  
च 'अत ऊर्ध्वं विमोक्षायैव ब्रूहि' इति सद्योमुक्तिरूपमुक्तम् ।  
चोदनाशब्दस्सर्गुणनिर्गुणविद्योभयसाधारणः । ब्रह्मचोदना त्वि-  
ति भाष्ये व्यवहारात्, सूत्रकरेणापि चोदनाद्यविशेषादिति  
सगुणनिर्गुणविद्यासाधारण्येनोक्तत्वात् । आख्यापि वाजसनेय-  
शास्त्रिनः प्रसिद्धा । किञ्च 'य एषोऽन्तर्हृदय आकाशस्त-  
स्मिन् शेते' इति दहराख्यत्वमुन्नेयम् । नन्वेवमपि सगुणनि-  
र्गुणविद्यात्वेन भेदात् गुणोपसंहारस्सगुणनिर्गुणविद्ययोर्न संभव-  
तीत्याशङ्क्य तत्परिहारार्थतया 'कामादीतरत्र तत्र चायतनादि-

‘अयं’ इतीदं सूत्रं प्रवृत्तम् । विद्याभेदेऽपि गुणोपसंहारस्संभवती-  
ति बृहदारण्यके आम्नातानां वशित्वादीनां उपासनाविधिप-  
रिगृहीतत्वाभावेऽपि तत्र तेषामेव धर्माणां छान्दोग्ये उपसं-  
हारानन्तरं तत्रत्योपासनाप्रयोगविधिनामकप्रकरणे विद्यमानं  
मदङ्गमिति परिग्रहसंभवात् । अथवा वशित्वादिगुणानां सत्य-  
कामत्वादिना छान्दोग्यगतेन उन्नयनमस्तु । न हि वशित्वा-  
द्यभावे सत्यकामत्वादिकमस्ति । येन केन प्रकारेण उपसंहारसू-  
त्रब्रह्माद्वहरविद्यायां वशित्वाद्युपासनं कर्तव्यम् । अत एव  
भामत्यां उभयत्राप्यात्मोपदेशादाकाशशब्देन एकत्रात्मा उक्तः  
अन्यत्राकाशाधारस्स एवोक्त इति सर्वसाम्यात् ब्रह्मण्युभयत्रापि  
सर्वगुणोपसंहारः सगुणनिर्गुणत्वेन विद्याभेदेऽपि गुणोपसंहार-  
व्यवस्था दर्शिता इति । उक्तं चाधिकरणरत्नमालायाम् ।

‘असंहृतिस्संहृतिर्वा व्योम्नोर्दहरहार्दयोः ।

उपास्यज्ञेयभेदेन तद्गुणानामसंहृतिः ॥

उपास्त्यै क्वचिदन्यत्र स्तुतये चास्तु संहृतिः ।

द्वहराकाश आत्मैव हृदाकाशोऽपि नेतरः ॥’ इति ।

छान्दोग्ये ‘द्वहरोऽस्मिन्नन्तराकाश’ इति हृदयान्तर्गतत्वेन  
श्रुतस्य द्वहराकाशस्य सत्यकामत्वादयो गुणा उपात्ताः । बृह-  
दारण्यके तु “य एषोऽन्तर्हृदय आकाश” इति उक्तस्य हार्दा-  
काशस्य वशित्वादयो गुणा उक्ताः । तत्र न परस्परमुपसंहर्त-

व्याः । दहराकाशस्य उपास्यत्वेन हार्दाकाशस्य ज्ञेयत्वेन वि-  
 द्याभेदादिति प्राप्ते ब्रूमः । तत्र वशित्वादीनां दहराकाश उपसं-  
 हार उपास्त्यै भविष्यति । सत्यकामत्वादीनां तु हार्दाकाशस्तु-  
 त्यर्थमुपसंहारः । न च प्रयोजनवत्त्वेऽपि विद्याभेदो दुष्परिहर  
 इति वाच्यम् । विद्याभेदेऽपि उभयत्राकाशशब्दवाच्यस्य आ-  
 त्मन एकत्वान् । दहराकाशस्य तावदात्मत्वं दहराधिकरणे वर्णि-  
 तम् । दहराकाशस्यापि महानज आत्मेत्युपक्रमादात्मत्वमुपग-  
 न्तव्यम् ॥ तस्मादुभयत्र उपसंहारः । नन्वेवमपि कैवल्यतैत्ति-  
 रीयकयोराम्नातानां परमेश्वरगुणानां कथं छान्दोग्ये उपसंहारः  
 सामान्यन्यायस्य विद्यमानत्वेऽपि विशेषन्यायाभावात् । न ।  
 आयतनादीनामपि उभयत्र तुल्यत्वान् । तैत्तिरीये तावत् ' यत्  
 पुण्डरीकं पुरमध्यसंस्थं ' इति हृदयपुण्डरीकमायतनम् । ' तत्रापि  
 दहरं गगनं विशोक ' इति दहरत्वं गगनशब्दवाच्यस्य आका-  
 शत्वं ' विशोको विजिघत्स ' इत्यादिवत् विशोकत्वोपलक्षिते-  
 रगुणादिकं च सूचितम् । कैवल्येऽपि ' हृत्पुण्डरीकं विरजं ' इति  
 आयतनं ' विशदं विशोकं ' इति छान्दोग्यगतविशोकादिगुण-  
 सूचनं अनन्तमिति ' यावान्वायमाकाशस्तावानेषोऽन्तर्हृदय  
 आकाश ' इति अपरिच्छिन्नत्वादिकमपि सूचितम् । इतरत्र तत्र  
 चेति सर्वनामशब्दप्रयोगः साधारण एव । तस्मात् पुराणवच-  
 नात् सामान्यविशेषन्यायसाम्याच्च सिद्धं समुचित्यैवोपासनम् ।

ननु नारायणानुवाके 'सहस्रशीर्ष देवं' इत्यादिना 'विश्वं नारायणं हरिं' इत्यादिना च नारायणस्यापि उपास्यत्वं श्रूयते, कथं परमेश्वरस्यैव उपास्यत्वम् । उच्यते । नारायणस्य उपासकत्वेनैव पुराणेषु श्रवणात् । तथा हि । सौरसंहितायाम्—

“ उमापतिर्नमस्कार्यस्सर्वैर्ध्येयो हृदम्बुजे ।

तथा ध्येयो हरिर्ब्रह्मप्रमुखैर्गुणमूर्तिभिः ॥

तस्य ध्याता हरिस्साक्षात् नारायणसमाह्वयः ।

देवस्सहस्रशीर्षश्च विश्वाक्षो विश्वशंकरः ॥

विश्वो विश्वस्य निर्माता पालकोऽत्ता परात्परः ।

अक्षरः परमो नित्यो हरिर्मायापतिः प्रभुः ॥

पुरुषश्च पुराणश्च तं विश्वमुपजीवति ।

सोऽयं सर्वैर्महत्त्वेन तथा विश्वात्मनापि च ॥

योऽयं परायणत्वेन परब्रह्मात्मनापि च ।

अयमेव परं तत्त्वं परं ज्योतिः परात्परः ॥

अयमात्मा समस्तस्य चेतनस्यापरस्य च ।

यच्च किञ्चिज्जगत्पस्मिन् दृश्यते श्रूयतेऽपि वा ॥

अन्तर्बहिश्च तत् सर्वं व्याप्य नारायणः स्थितः ।

साक्षाद्वेदान्तवाक्यानां निष्ठा रुद्रः पशोः पतिः ॥

अम्बिकापतिरानन्दः स्वयमेव न संशयः ।

अस्य नारायणस्यापि ब्रह्मणः परमेष्ठिनः ॥



रुद्रस्यापि शिवो ध्येयः किं पुनस्सर्वदेहिनाम् ।

तस्मात् सर्वप्रयत्नेन शिवं साम्बं त्रिलोचनम् ॥

उर्ध्वरेतसमीशानं ध्यायेन्नित्यमतन्द्रितः ।

तं सर्वकारणं रुद्रं अणीयांसमणोरपि ॥

महान्तं महत्तस्साक्षान् प्रणवेनैव पूजयेत् ॥” इति ।

अनेन वचनेन नारायणस्यैव परमेश्वरध्याने साक्षादधि-  
कारो ब्रह्मरुद्रयोश्च । एवं च हृदयपुण्डरीके परमेश्वरविषय-  
ध्याने यः प्रवर्तते स आदौ स्वात्मानं नारायणत्वेन सहस्र-  
शीर्षत्वादिगुणयुक्तत्वेन परिभाव्य अनन्तरं नारायणात्मना  
विद्यमानस्य स्वस्य हृदयपुण्डरीकमध्ये वह्निना दीप्ते परमात्मानं  
परमेश्वरं ध्यात्वा अनन्तरं अहन्त्वेनापि भावयेदिति । अस्मि-  
न्नर्थे ‘सहस्रशीर्षं देवं’ इति नारायणानुवाक एव प्रमाणम् ।

उक्तं च सूतसंहितायाम्—

“अथ वाऽहं हरिस्साक्षात् सर्वज्ञः पुरुषोत्तमः ।

सहस्रशीर्षा पुरुषः सहस्राक्षः सहस्रपात् ॥

विश्वो नारायणो देवः अक्षरः परमः प्रभुः ।

इति ध्यात्वा पुनः स्वस्य हृदयाम्भोजमध्यमे ॥

प्राणायामैर्विकसिते पारमेश्वरमन्दिरे ।

अष्टैश्वर्यदल्लोपेते विद्याकेसरसंयुते ॥

ज्ञाननाळे महत्कन्दे प्रणवेन प्रबोधिते ।

विश्वार्चिषं महावह्निं ज्वलन्तं सर्वतोमुखम् ॥  
 वैश्वानरं जगद्योनिं शिखातन्विनमीश्वरम् ।  
 तापयन्तं स्वकं देहं आपादतलमस्तकम् ॥  
 निवातदीपवत्तस्मिन् दीपितं हव्यवाहनम् ।  
 नीलतोयदमध्यस्थं विद्युल्लेखेव भास्वरम् ॥  
 नीवारशूकवद्रूपं पीताभासं विचिन्तयेत् ।  
 तस्य ब्रह्मेः शिखायां तु मध्ये परमकारणम् ॥  
 परमानन्दमात्मानं परमाकाशमध्यगम् ।  
 ऋतं सत्यं परं ब्रह्म साम्ब्रं संसारभेषजम् ॥  
 ऊर्ध्वरेतं विरूपाक्षं विश्वरूपं महेश्वरम् ।  
 नीलग्रीवं स्वमात्मानं पश्यन्तं पापनाशनम् ॥  
 ब्रह्मविष्णुमहेशानैर्ध्येयं ध्येयविवर्जितम् ।  
 सोऽहमित्यादरेणैवं ध्यायेद्योगीश्वरेश्वरम् ॥  
 अयं मुक्तेर्महामार्ग आगमान्तैकसंस्थितः ॥” इति ॥

अथवा स्वस्य हृदयाम्भोजे नारायणं ध्यात्वा सोऽहमिति  
 विचिन्त्य तस्य नारायणस्य हृदये परमेश्वरं ध्यायेदहंग्रहप-  
 र्यन्तामिति नारायणानुवाकस्यार्थः । तदुक्तं योगयाज्ञवल्क्ये—

‘हृत्पद्मेऽष्टदळोपेते कन्दमध्यात्समुत्थिते ।  
 द्वादशाङ्गुलनाभेऽस्मिंश्चतुरङ्गुलमुन्मुखे ॥  
 प्राणायामैर्विकसिते वैराग्यान्वितकर्णिके ।

वासुदेवं जगन्नाथं नारायणमजं विभुम् ॥  
 चतुर्भुजमुदारार्ङ्गं शङ्खचक्रगदाधरम् ।  
 किरीटहारकेयूरपद्मपत्रायतेक्षणम् ॥  
 श्रीवत्सवक्षसं विष्णुं पूर्णचन्द्रनिभाननम् ।  
 कौस्तुभोद्भाजितोरस्कं वनमालायुतं हरिम् ॥  
 पद्मोदरदलामोष्ठं सुप्रसन्नं शुचिस्मितम् ।  
 शुद्धस्फटिकसंकाशं सूर्यकोटिसमप्रभम् ॥  
 पद्मच्छर्विपदद्वन्द्वं परमात्मानमीश्वरम् ।  
 प्रभाविभावसद्रूपं परितः पुरुषोत्तमम् ॥  
 मनसाऽऽलोक्य भूतेशं सर्वलोकहृदि स्थितम् ।  
 सोऽहमेवेति यत् ज्ञानं सगुणध्यानमुच्यते ॥  
 हृत्सरोरुहमध्येऽस्मिन् प्रकृत्याकारकर्णिके ।  
 गेश्वर्याष्टदललोपेते विद्याकेसरसंयुते ॥  
 ज्ञाननाले महत्कन्दे प्राणायामैः प्रबोधिते ।  
 विश्वार्चिषं महाबहिं ज्वलन्तं सर्वतोमुखम् ॥  
 वैश्वानरं जगद्योनिं शिवात्तन्निवनमीश्वरम् ।  
 तापयन्तं स्वकं देहमापादतलमस्तकम् ॥  
 निवातदीपवत्तस्मिन् दीपितं हव्यवाहनम् ।  
 दृष्ट्वा तस्य शिखामध्ये परमात्मानमीश्वरम् ॥  
 नीलतोयदमध्यस्थं विष्णुलेखेव भास्वरम् ।

नीवारशूकवद्रूपं पीताभं सर्वकारणम् ॥  
 ज्ञात्वा वैश्वानरं देवं सोऽहमात्मेति या मतिः ।  
 सगुणेषूत्तमं ह्येतत् ध्यानं योगविदो विदुः ॥  
 वैश्वानरत्वं संप्राप्य मुक्तिं तेनैव गच्छति ॥' इति ॥

उक्तं च कूर्मपुराणे—

‘कृत्वा हृत्पद्मनिष्ठं विष्णुवाक्यं विश्वसंभवम् ।  
 आत्मानं सर्वभूतानां परस्तात्तमसि स्थितम् ॥  
 सर्वस्याधारमव्यक्तमानन्दं ज्योतिरव्ययम् ।  
 प्रधानपुरुषातीतमाकाशमजरं शिवम् ॥  
 तदन्तस्सर्वभूतानामीश्वरं विश्वरूपिणम् ।  
 ध्यायेदनादिमद्वैतमानन्दादिगुणालयम् ॥  
 अनन्तं पुरुषं ब्रह्म ब्रह्माणं सत्यमव्ययम् ।  
 पुराणं पुरुषं शंभुं ध्यायन् मुच्येत बन्धनात् ॥’

इति ॥ महाभारते शान्तिपर्वणि अर्जुनं प्रति श्रीकृष्णवच-  
 नम्—

‘ब्रह्मात्मा हि लोकानां सर्वेषां पाण्डुनन्दन ।  
 तस्मादात्मानमेवाग्रे रुद्रं संपूजयाम्यहम् ॥  
 यद्यहं नार्चयेयं वै ईशानं भुवनेश्वरम् ।  
 आत्मानं नार्चयेत् कश्चिदिति मे भावितं मनः ॥  
 मया प्रमाणं हि कृतं लोकस्तमनुवर्तते ।

प्रमाणानि च पूज्यानि ततस्तं पूज्याभ्यहम् ॥

इति सञ्चित्य मनसा पुराऽहं विश्वमीश्वरम् ।

पुत्रार्थमाराधितवानात्मनात्मानमात्मनः ॥'

इति । उदाहृतोपनिषत्तुष्टयेऽपि उपास्यब्रह्मणः गुणनिर्धारणं क्रियते । तत्र तावच्छान्दोग्ये 'एष आत्मा' इत्युपक्रम्य तदनु 'अपहृतपाप्मा विजरो विमृत्युर्विशोको विजिघत्सो विपिपासस्सत्यकामस्सत्यसङ्कल्प' इत्यष्टौ गुणाः यद्यपि 'उभे अस्मिन् द्यावापृथिवी' इत्यादिना पूर्वत्र द्यावापृथिव्याद्याधारत्वमुक्तं उत्तरत्रापि हृदयनामनिर्वचनं सत्यशब्दाक्षरत्रयनिर्वचनं सेत्वादिगुणाश्च सन्ति तथापि तेषां उपास्यगुणत्वेन विवक्षानास्ति । पूर्वत्रासत्त्वालपत्वादिशङ्कापरिहारार्थतया द्यावापृथिव्यादिसमाधानमुक्तम् । उत्तरत्र उपासनाप्रवृत्त्यर्थतया स्तुत्यर्थमुक्तम् । एतत् सर्वं शान्दोग्यभाष्यादौ द्रष्टव्यम् । बृहदारण्यके 'सर्वस्य वशी सर्वस्येशानस्सर्वस्याधिपतिः' इति वशित्वादिगुणत्रयमेव 'स न साधुना कर्मणा भूयान्नो एव साधुजा कनीयान्' इति विद्वत्फलकथनम् । 'एष सर्वेश्वर एष भूताधिपतिरेष भूतपाल एष सेतुर्विधरण एषां लोकानामसंभेदाय' इति तु विद्याविषयभूतेश्वरस्तुतिः । तदुक्तं वार्तिककारैः—

'भूयान् स साधुना नेति ज्ञानस्य फलमुच्यते ।

एष सर्वेश्वरोक्त्या च यथोक्तस्यैव संस्तुतिः ॥' इति ॥

कैवल्ये 'हृत्पुण्डरीकं विरजं विशुद्धं विचिन्त्य मध्ये' इति प्रस्तुत्य 'विशदं विशोकं' इत्यारभ्य 'नीलकण्ठप्रशान्तं' इत्यन्तेन एकविंशतिगुणा आम्नाताः । तैत्तिरीयके तु 'दहरं विपाप्मं' इत्यारभ्य 'तस्मिन्मदन्तस्तदुपासितव्यं' इत्यन्तेन उपासनां विधाय 'उपास्यस्वरूपं किमित्याकाङ्क्षायां 'यद्वेदादौ स्वर' इत्यादिना 'स महेश्वर' इत्यन्तेन प्रणवप्रकृतिवाच्यत्वेन महेश्वरत्वेन च प्रस्तुत्य तस्य वा किं स्वरूपमित्याकाङ्क्षायां 'सहस्रशीर्षं देवं' इत्यादिना 'समुद्रेऽन्तं विश्वशंभुवं' इत्यन्तेन परमात्मानं स्तुत्वा तत्संबन्धित्वेन 'पद्मकोशप्रतीकाशं' इत्यादिना 'सन्ततं सिराभिस्तु लम्बत्याकोशसन्निभं' इत्यन्तेन हृदयपुण्डरीकमपि परिचिन्त्य अथवा तादृशमात्मानं उपासेकः स्वात्मत्वेन परिचिन्त्य तत्तादात्म्यमापन्नस्य स्वस्य संबन्धित्वेन हृदयपुण्डरीकं स्वस्थाने विद्यमानमेव परिचिन्त्य तन्मध्ये वैश्वनराग्निशिखामध्यवर्तित्वेन तस्याग्निशिखायां मध्ये परमात्मा व्यवस्थित इति पूर्वोक्तगहेश्वरशब्दवाच्यस्य परशिवस्य उपास्यभूतस्य 'ऋतं सत्यम्' इत्यादिना 'विश्वरूपाय वै नमः' इत्यन्तेनाष्टौ गुणा आम्नाताः । इदानीं उपासनाप्रकारो लिख्यते । तत्रापि अधिकारी प्रदर्श्यते । 'अथ यद्यज्ञ इत्याचक्षते ब्रह्मचर्यमेव तत्' इत्यादिना छान्दोग्ये ब्रह्मचर्यादिसाधनसंपन्नः अधिकारी प्रतीयते । ब्रह्मचर्यं, स्त्रीवि-

प्रयत्नव्यात्यागः । कैवल्योपनिषदि 'श्रद्धाभक्ती ध्यानयोगादवै-  
हि' इति श्रद्धादिकमधिकारिविशेषणमुक्तम् । तत्र श्रद्धा नाम  
गुरूपदिष्टेऽर्थे विश्वासः । भक्तिः सर्वदा तस्मिन्नेवार्थे तात्पर्यम् ।  
तस्मिन्नेवार्थे विजातीयप्रत्ययतिरस्कारपूर्वकस्सजातीयप्रत्यय-  
प्रवाहो ध्यानम् । योगः—

विविक्तदेशे च सुखासनस्थ-

शुचिस्समग्रीवशिरश्शरीरः ।

अत्याश्रमस्थस्सकलेन्द्रियाणि

निरुध्य भक्त्या स्वगुरुं प्रणम्य ॥

इति वक्ष्यमाणः । विविक्तदेशे एकान्तदेशे । चकारादव्याकुल-  
काले । सुखासनस्थः सुखमनुद्वेगकरं दर्भाद्यासनं सुखासनं तस्मि-  
न्निष्ठतीति सुखासनस्थः । शुचिः बहिरन्तश्शौचवान् । समग्रीव-  
शिरश्शरीरः समानग्रीवा च शिरश्च शरीरं च यस्य स  
समग्रीवशिरश्शरीरः । ऋजुकायः पद्मकाद्यासनस्थ इत्यर्थः ।  
अत्याश्रमस्थः अति अधिकः ब्रह्मचारिगृहस्थवानप्रस्थकुटी-  
चकबहूदकहंसा आश्रमाः तान् प्रत्यधिकः अत्याश्रमः पारमहं-  
सलक्षणः तस्मिन् तिष्ठतीति अत्याश्रमस्थः ॥ यद्वा अत्याश्रम-  
शब्देन विभूतिधारणरूपं व्रतमुच्यते । तन्निष्ठः अत्याश्रमस्थः ।  
तदुक्तं सूतसंहितायां—

‘अथ वाथर्बगैर्मन्त्रैर्गृहीत्वा भस्म पाण्डुरम् ।

सर्वोद्भोद्धूतं यत्तद्वृतं प्रोक्तं मनीषिभिः ॥

एतद्वेदशिरोनिष्ठाः प्राहुः पाशुपतं मुने ।

केचिच्छिरोव्रतं प्राहुः केचिदत्याश्रमं बुधाः ॥

इति । सकलेन्द्रियाणि निखिलानि समनस्कानि ज्ञान-  
कर्मैन्द्रियाणि निरुध्य स्वस्वप्रचारेभ्यो निरुध्य भक्त्या  
देववद्देवाधिक्याद्वा स्वगुरुं स्वस्य ब्रह्मविद्योपदेश्वरं प्रण-  
म्य प्रकर्षेण तत्त्वा । अनेन गुरुनमस्कारोऽपि अधिकारिवि-  
शेषणमुक्तम् । यद्यप्यस्यां कैवल्योपनिषदि 'न कर्मणा' इत्या-  
रभ्य 'परामृतात् परिमुच्यन्ति सर्वे' इत्यन्तेन सन्न्यासोऽपि  
साधनमिति प्रतीयते । एवं तैत्तिरीयकेऽपि 'न कर्मणेत्यादि-  
मन्त्रद्वयमस्ति । तथापि 'वेदान्तविज्ञानसुनिश्चयार्था' इति यती-  
नां विशेषणान् निर्गुणविद्याभिप्रायमुभयत्र मन्त्रद्वयम् । अतः  
एव उभयत्र 'त्यागो नैके अमृतत्वमानशुः' इति प्रकृतदहरविद्याधि-  
कार्यपेक्षया अन्य एव ते तादृशनिर्गुणब्रह्मविद्यार्थमेव इयं  
दहरविद्या प्रवृत्ता अत एवास्यामुपनिषदि 'ध्यात्वा मुनिर्गच्छति  
भूतयोनिं समस्तसाक्षिं तमसः परस्तात्' इति उत्तरत्रैव फलं  
वक्ष्यति । उक्तं च सूतसंहितायां—कैवल्योपबृंहकाध्याये—

अस्ति तत्त्वं परं साक्षाच्छिवरुद्रादिसंज्ञितम् ।

तदवश्यं महायासाद्वेदितव्यं मुमुक्षुभिः ॥' इत्युपक्रम्य

• ब्रह्म दृश्ये शरीरेऽस्मिन् अन्तकाले परस्य तु ।



अज्ञानाख्यस्य ते सर्वे मुच्यन्ते हि परामृतात् ॥ इत्यन्तेन  
अस्य ग्रन्थस्य तात्पर्यदीपिकायां निर्गुणब्रह्मविद्यापरत्वेन व्या-  
ख्यानं कृतम् । मुच्यन्ते हि परामृतादित्यनन्तरमिदमुपबृंहक-  
वचनं सगुणविद्याधिकारिविषयम्—

‘अतो विद्याभिसिद्धयर्थं मुमुक्षुर्मतिमत्तमः ।

विविक्तदेशमाश्रित्य सुखासीनो महाशुचिः ॥

समग्रीवशिरःकायस्सितभस्मावकुण्ठितः ।

इन्द्रियाणि समस्तानि निरुध्य सुरपुंगवाः ॥

प्रणम्य स्वगुरुं भक्त्या’ इत्यन्तम् । तैत्तिरीयके तु—

‘अणोरणीयान्महतो महीयान्

आत्मा गुहायां निहितोऽस्य जन्तोः ।

तमक्रतुं पश्यति वीतशोको

धातुः प्रसादान्महिमानमीशम् ॥

इत्यनुवाकादौ पठिते मन्त्रे धातुः परमेश्वरस्य प्रसादादनु-  
ग्रहात् तेमेव अक्रतुं सङ्कल्पपरहितम् अत एव परमानन्द-  
भगिन् महिमानं क्षयवृद्धिरहितम् । एवंभूतमीशानं महेश्वरं  
वीतशोकस्सन पश्यति साक्षात्करोति । तादृशसाक्षात्कारार्थी  
मुमुक्षुरधिकारी । फलमपि अविद्यानिवर्तकसाक्षात्कार एवेति  
प्रतीयते । न केवलमस्य मन्त्रस्य ईशपदघटितत्वात् परमेश्वर-  
परत्वम् । किन्तु शिवराघवसंवादे त्रिपुण्ड्रधारणाङ्गभस्मसं-

पादने शैवे कर्मणि विनियुक्तत्वाच्च “एवं यो देवानां प्रथमं  
 पुरस्ताद्विद्याधिको रुद्रो महर्षिः” इति मध्ये रुद्रशब्देन परा-  
 मृष्टत्वाच्च परमेश्वरज्ञानरूपफलार्थमेव प्रवृत्तः मुमुक्षुरेव अधि-  
 कारी । यद्वा ‘यो देवानां’ इत्यारभ्य ‘संयुनक्तु’ इत्यन्तो  
 मन्त्रः फलाधिकारिसमर्पणपरः । तथाहि । ‘महर्षिर्महाद्रष्टा  
 यस्सर्वज्ञस्सर्ववित् अशेषविषया मोघशुद्धबुद्धिविजृम्भण’ इत्या-  
 दिश्रुतिस्मृतिप्रतिपन्नाशेषविषयबोधसमृद्धः विश्वस्माच्चिदचिदा-  
 त्मकप्रपञ्चादधिकः । कृत्स्नस्य पशुपाशवर्गस्य नियन्तृत्वाद्यो  
 रुद्रो मुक्तानां संसारदुःखस्य द्रावकः देवः देवानां मध्ये  
 प्रथमं हिरण्यगर्भं पुरस्तात् कल्पादौ स्वसङ्कल्पेन स्वस्माज्जाय-  
 मानं कर्णपरिपूर्णा सकलभुवनसृष्टिसामर्थ्यवितरणविचक्ष-  
 णया आज्ञादृष्ट्या अपश्यत् । स देवः अस्मात् शुभया परमा-  
 नन्दप्राप्तिकारिण्या ‘स्मृतिलम्भे सर्वग्रन्थीनां विप्रमोक्ष’ इति  
 श्रुतिप्रसिद्धया स्वविषयया स्मृत्या संयोजयत्विति । यस्मात्पर-  
 मित्युत्तरमन्त्रोऽपि शिवपर एव । अत एव आश्रयायनस्मरणम् ।

‘यस्मात् परतरं नास्ति नापरं च परात्मनः ।

न ज्यायोऽस्ति न चाणीयान् नमस्तस्मै स्वयंभुवे ॥

येनेदमखिलं पूर्णं यन्माया मूर्तयस्मृताः ।

तस्मै शिवाय महते नमस्सूक्ष्माक्षरात्मने ॥’ इति ।

यदि तु ‘वेदान्तविज्ञानसुनिश्चितार्था’ इत्ययमवे मन्त्रः

‘दहरं विपाप्मं’ इति विधायकमन्त्रादव्यवहितः अधिकारिफलसमर्पक इत्याग्रहः तदा वेदान्तविज्ञानेत्यत्र विज्ञानशब्देन परोक्षज्ञानं, संन्यासयोगादिति संन्यासशब्देन कर्मफलसंन्यासः, यतयो यतनशीलाः, अपरोक्षज्ञानार्थं दहरविद्यायां यत्नं कुर्वन्तः परामृतादुपास्यसाक्षात्कारात् परिमुच्यन्तीति व्याख्येयः । तथा च सत्यवादिधर्माद्यनुष्ठानपरः बाह्यविषयतृष्णारहितः ब्रह्मचर्यवान् उपास्यविषये श्रद्धाभक्तियुतः एकान्तप्रियः शुचिः योगरसिकः निगृहीतबाह्यान्तःकरणः संक्षाब्धितकामक्रोधादिमलः कर्मफलत्यागी उपास्यसाक्षात्कारपर्यन्तं दहरविद्यायां यतनशीलः मुमुक्षुर्द्विजः गुरुभक्तः अधिकारीत्युक्तो भवति । एवं च एतादृशः अधिकारी पुरस्थानापन्नस्य स्वशरीरस्य मध्ये विद्यमानं द्वारपालादियुक्तत्वेन वेश्मस्थानीयं हृदयपुण्डरीकं विरजं उपासकान्तःकरणस्य विषयवैतृष्येन तदुपभोगजनितकालुष्यराहित्यात् निर्मलं, तदाधारत्वात् पुण्डरीकमपि विरजम् अत एव विशुद्धम् । अत एव तैत्तिरीयके ‘दहरं विपाप्मं परवेश्मभूतं यत् पुण्डरीकं पुरमध्यसंस्थं’ इत्युक्तम् । दहरं स्वल्पपरिमाणं, विपाप्मं विगतपापं सर्वदुरितरहितं, परवेश्मभूतं परवेश्म राजभवनादि तद्भावमापन्नं उपासकानुग्रहाय निर्मितं अनवद्यं वेश्म पुण्डरीकं पुण्डरीकसदृशं पुण्डरीकाख्यं वा हृदयं । कैवल्योपनिषदि विरजं विशुद्धं विचिन्त्येति

विद्यमानत्वात् । अत्राप्येवंभूतं विचिन्त्य । ‘तत्रापि दहरं गगनं विशोकः’ तत्रापि तथा दहेपि तस्मिंस्थाने ततोऽपि दहं तदन्तर्गतत्वाद्यत् गगनं गगनसंज्ञं अव्याकृताकाशं मायाशबलितं ब्रह्म सर्वस्थूलसूक्ष्मकार्यसमष्टिभूतसूत्रात्मनोऽपि कारणभूतं विशोकः तत्र प्रविष्टानां दुःखाभावस्तस्य शोकराहित्यं । ‘तस्मिन् दन्तस्तदुपासितव्यं’ तस्मिन्नव्याकृताकाशे यन्निरुपाधिकं तत्त्वं तस्याव्याकृतस्य विशिष्टवेषेणाध्यस्तत्वात् तस्यापि सत्ता-स्फूर्तिप्रदत्वेन तदन्तस्तत्सारभूततया विद्यमानं तदुपासितव्यम् । उक्तं चान्यत्र—‘अस्मिन् खल्वाकाश ओतश्च प्रोतश्च’ इति गार्गिप्रश्नानन्तरं ‘एतद्वै तदक्षरं गार्गि’ इति याज्ञवल्क्येन अक्षर-शब्दवाच्यं ब्रूतेति । यद्वा तत्रापि दहरं गगनं विशोक इति दहरशब्दवाच्यं छान्दोग्योक्तरीत्या मुख्यं ब्रूह्येव । तस्मिन् दन्तस्तदुपासितव्यमिति तस्मिन् ब्रूह्मण्युपासकानुग्राहार्थं अतिगुह्यतया विद्यमानं ‘ऋतं सत्यं परं ब्रह्म’ इत्यादिना वक्ष्यमाणं परमेश्वरस्य लीलाविग्रहरूपमुपासितव्यमिति । एवं च उपासकः अहन्नारायण इति स्वात्मानं नारायणात्मतया विभाव्य तस्य हृदये परमेश्वरं ध्यायेदिति । यद्वा उपासकः स्वस्य हृदये सहस्रशीर्षं देवमित्याद्युक्तप्रकारेण नारायणं ध्यात्वा सोऽहमिति विचिन्त्य स्वाभिन्नत्वेन स्वोपास्यस्य नारायणस्य हृदये परमेश्वरं ध्यायेत् । ननु नारायणाभिन्नत्वेन परमे-

श्वरं परिचिन्त्य स्वस्य हृदये तादृशपरमेश्वर एव उपास्योऽस्तु ।  
न च परमेश्वरस्य नारायणात्मत्वं विरोधान्न संभवतीति  
वाच्यम् । विरोधस्यैवाभावात् । तथा हि कस्मिन्नंशे विशेषः ।  
किं परतत्वांशे विरोधस्सर्वात्मत्वे वा विश्वाधिकत्वांशे वा  
सर्वकारणत्वाद्यंशे वा लीलाविग्रहरूपमूर्त्यंशे वा । न तावदाद्यः  
अद्वितीयपरिपूर्णः नानन्दस्वप्रकाशप्रत्यगाभिन्नः परमात्मा एकः  
एवेति मते जीवस्यापि परमात्मत्वं कालत्रयेऽपि विद्यत इति  
तत्त्वमस्यादिश्रुत्युक्तेः 'नारायणपरं ब्रह्म तत्त्वं नारायणः परः  
इत्यादिश्रुतेश्च । नापि द्वितीयः 'सहस्रशीर्ष विश्वाक्षं विश्वं  
विश्वात्मानं सर्वं व्याप्य नारायणः स्थित' इत्यादिना सर्वात्मत्वं  
प्रतीतेः । 'सर्वाननशिरोऽग्नीवस्सर्वभूतगुहाशयः । सर्वव्यापी ब्र-  
ह्मवान् तस्मात् सर्वगतश्चिवः ॥' इति 'सहस्रशीर्षा पुरुषः  
सहस्राक्षस्सहस्रपात्' इति 'सर्वतः पाणिपादं तत् सर्वतोऽक्षिशि-  
रोमुखम् । सर्वतः श्रुतिमल्लोके सर्वमावृत्य तिष्ठति ॥' इत्यादिमन्त्रो-  
पनिषदादौ यथा शिवस्य सर्वात्मत्वं वर्णितं एवं नारायणस्यापि  
तत्सिद्धम् । नापि तृतीयः, विश्वाधिको रुद्र इति वद्विश्वतः परम-  
नित्यमिति विश्वापेक्षया प्रकृष्टत्वश्रवणात् । नापि चतुर्थः, यथा  
अथर्वाशिखाथर्वशिरश्चेताश्चतरोपनिषदादौ शिवस्य सर्वकारण-  
त्वमर्वान्तर्यामित्वसर्वोपसंहर्तृत्वादिकं प्रतिपादितं एवं नारा-  
यणस्यापि नारायणसुबालात्मप्रबोधोपनिषदादौ तत्प्रतीतेः ।

नापि पञ्चमः, ब्रह्मविष्णुरुद्राणां त्रयाणामपि मूर्तीनां अभेदस्य तापनीये 'अकारं ब्रह्माणं नाभौ उकारं विष्णुं हृदये मकारं रुद्रं भूमध्ये' इति च प्रस्तुत्य तथा 'ब्रह्माणमेव विष्णुमेव रुद्रमेव विभक्तांस्त्रीनेवाविभक्तांस्त्रीनेव लिङ्गरूपानेव च संपूज्य' इति मूर्तित्रयात्मकस्य नाभ्यादौ पूजाया विहितत्वात् । यथा मूर्तित्रयात्मकत्वमेवास्य एवं हृदये उपास्यं विष्णुशिवात्मकमस्तु । न विभक्तांस्त्रीनेवाविभक्तांस्त्रीनेवेति वचनस्य विद्यमानत्वात्तत्र ब्रह्मविष्णुरुद्रलीलामूर्तित्रयात्मकमेकमुपास्यं संभवति । व्याख्यातं च भाष्यकारेण - 'नैवमत्र शिवनारायणमूर्त्यात्मकमुपास्यं प्रतीयते । ननु अत्रापि शाश्वतं शिवमक्युतम्' इति शिवाच्युतयोरभेदः प्रतीयते । मैवम् । अत्र शिवशब्देन योगरूढ्या निरवधिकपरमानन्दस्वरूपपरमशिव उच्यते । अच्युतशब्देनापि कालत्रयेऽपि च्युतिरहितः परमात्मा नारायण उच्यते । एवं च उभयोस्तत्त्वांशे अभेदोऽस्तु । न तु लीलाविग्रहांशे । ननु कृष्णपिङ्गळमिति पदस्य उपास्यस्वरूपसमर्पकमन्त्रे विद्यमानत्वात् शङ्करनारायणात्मकं लीलाविग्रहरूपमेवास्तु । न । कृष्णपिङ्गळशब्देन अर्धनारीश्वरस्वरूपमेवोच्यते । न तु पूर्वोक्तरूपम् । ननु अत्र पुरुषं कृष्णपिङ्गळमिति गौरीवामभागात्मकार्धनारीश्वरमूर्तौ यथा प्रमाणं इदमेव नारायणवामभागात्मकशङ्करनारायणात्मकमूर्तौ प्रमाणम् । तथा च

कृष्णा च कृष्णश्च कृष्णौ । पिङ्गळशब्देन पिङ्गळवर्ण-  
विशिष्टश्च उच्यते । एवं च परमेश्वरस्य देहपारिजि-  
घृक्षायां देवोविष्णवात्मकश्यामळवर्णवामभागयुक्ता शिवात्मक-  
पिङ्गळवर्णदक्षिणभागयुक्ता च एका मूर्तिस्सैव हृदये द्येया ।

‘एकैव शक्तिः परमेश्वरस्य

भिन्ना चतुर्धा विनियोगकाले ।

भोगे भवानीपुरुषे च विष्णुः

कोपे च काळी समरे च दुर्गा ॥’

इत्यागमिकोपदेशात्—

‘उमा या सा हरिस्साक्षाद्यो हरिस्सा शिवा स्मृता’ इत्या-  
दिवचनात् ।

‘प्रकृतिस्त्वं पुमान् रुद्रस्त्वयि तद्दीर्यमास्थितम् ।

त्वन्नाभिपङ्कजाज्जातः पञ्चवक्त्रः पितामहः ॥’

इति ब्रह्माण्डपुराणे ।

‘नावयोर्विद्यते भेदो मच्छक्तिस्त्वं न संशयः ।

त्वं चन्द्रमा अहं सूर्यः शर्वरी त्वमहं दिनम् ॥’

इत्यादित्यपुराणे च विष्णोश्चिवशक्तित्वव्यपदेशात् । कूर्म-  
वासिष्ठलैङ्गादित्यपुराणादिषु शिवनारायणयोर्भेदार्थाभावेन देव-  
दारुवनप्रवेशोपवर्णनात् । तत्प्रकरणे ‘या तस्य पार्श्वगा बाला  
सा पार्श्वतंशजो हरिः’ इत्याद्युक्तेश्च । आदित्यपुराणे एव—

‘या उमा-सा-स्वयं विष्णुर्यो-विष्णुस्स हि चन्द्रमाः ।

ये नमस्यन्ति-गोविन्दं ते नमस्यन्ति शङ्करम् ॥

येऽर्चयन्ति-हरिं-भक्त्या तेऽर्चयन्ति वृषभजम् ।

ये द्विषन्ति-विरूपाक्षं ते द्विषन्ति जनार्दनम् ॥

ये रुद्रं नाभिजानन्ति ते न-जानन्ति केशवम् ॥’

इति । देव्यात्मकविष्णवभेदशिवस्य-सिद्ध इति चेत्  
अत्यल्पमिदमुच्यते । तत्रैवादित्यपुराणे—

‘सर्वदेवात्मको रुद्रस्सर्वे देवादिशवात्मकाः ।

रुद्रस्य दक्षिणे पार्श्वे रविर्ब्रह्मा त्रयोऽग्रयः ॥

‘वामपार्श्वे महादेवी विष्णुस्सोमः पितृत्रयम् ।’ इति

सर्वदेवात्मकत्वाच्छिवस्य । किञ्च ‘इयं पृथिवी सर्वेषां

भूतानां मधु अस्यै पृथिव्यै सर्वाणि भूतानि मधु’ इत्यादिना

सर्वस्य सर्वात्मत्वोक्तिपुरस्सरं सर्वेषां परमात्मपर्यवसानमुक्तं

मधुब्राह्मणे । तस्मादत्र उपास्यस्वरूपं अर्धनारीश्वरात्मकमेव

प्रकृते ‘ऊर्ध्वरेतं विरूपाक्षम्’ इति विशेषणद्वयात्, श्रुत्यन्तर-

गतोमासहायत्वादिगुणोपसंहाराच्च । किञ्चायं मन्त्रः भट्ट-

भास्करेणापि एवमेव व्याख्यातः । ननु एते प्रकारा भाष्य-

कारेण न प्रदर्शिताः । न तत्र तत्र प्रदर्शिता एव । किं

परशिवस्य ध्येयत्वमेव न प्रदर्शितम्, उत देहरविद्याविषयत्वम्,

अथवा-लीलाविग्रहरूपं उमासहायादिरूपं वा, ब्रह्मविष्णवाद्यु-



पास्यत्वं वा, विष्णोर्देव्यात्मत्वं वा । न तावदाद्यः । अन्त-  
रुपपत्तेरित्येवमादिसूत्रेषूपपास्यत्वं परमेश्वरस्य प्रदर्शितम् ।  
तत्र हि उपकोसलविद्याविषयसंशयप्रदर्शनवेळायां किमयं  
प्रतिबिम्बात्माक्षयधिकरणे निर्दिश्यते उत देवतात्मा, इन्द्रियस्य  
अधिष्ठाता अथ भोक्ता, अथवा ईश्वर इति । परमेशिववाचक  
ईश्वरशब्द एव प्रयुक्तः । अस्मिन्नेव सूत्रे अत उपपत्ते-  
रन्तरः परमेश्वर इति तद्वाचकशब्द एवोक्तः । एव-  
मनेकासु सगुणविद्यासु निर्गुणविद्यासु च परमेश्वर इति  
परमेश्वरशब्द एव तत्रतत्र प्रयुक्तः । नापि द्वितीयः । दहर  
उत्तरेभ्य इत्यत्रैवाधिकरणे स भूताकाशः अथ विज्ञानात्मा  
अथ परमात्मा इति संशयदशायां परमात्मेति प्रदर्श्य,  
उत्तरत्र परमात्मपदं विहाय, अत उत्तरं ब्रूमः । परमे-  
श्वर एव दहराकाशो भवितुमर्हतीति परमेश्वरशब्दप्रयो-  
गस्तु देवतान्तरसाधारणस्यात् । किञ्च उमासहायं परमे-  
श्वरमिति दहरविद्यागतपरमेशिवविषयोमासहायशब्दसामाना-  
धिकरण्याच्च तच्छब्दस्य ताद्विषयत्वं निश्चीयते । न च  
उमासहायत्वादिगुणोपसंहारव्यवहारो भाष्यकारेण न कृत  
इति वाच्यम् । सत्यकामत्वादिगुणोपसंहारेऽपि भाष्यकार-  
स्यानादर एव । प्रकृतोपयोगितया सत्यकामस्सत्यसंकल्प  
इत्यादिग्रन्थव्याख्यानं कृतम् । अत एव छान्दोग्यभाष्ये

‘अथ यदि तस्मिन् ब्रह्मपुरे दहरं पुण्डरीकं वेश्म दहरोऽ-  
स्मिन्नन्तराकाशस्तास्मिन्यदन्तस्तदन्वेष्टव्यम्’ इति ग्रन्थव्या-  
ख्यानावसरे तात्पर्यार्थकथनपरं भाष्यं शृणुत । तत्र यत् ब्रूथ पु-  
ण्डरीकान्तस्थस्य खस्याल्पत्वात् तत्स्थमल्पतरं स्यादिति तदस-  
त् । न हि खं पुण्डरीकवेश्मगतं पुण्डरीकादल्पतरं मत्वेत्यवोचाम  
दहरोऽस्मिन्नन्तराकाश इति । किं तर्हि पुण्डरीकमल्पं तदनुविधायि  
तत्स्थमन्तःकरणं पुण्डरीकाकाशपरिच्छिन्नम् । तस्मिन् विशुद्धे  
संहृतकरणानां योगिनां स्वच्छ इव उदके प्रतिबिम्बरूपमादर्श  
इव शुद्धे स्वच्छं विज्ञानज्योतिस्स्वरूपावभासं तावन्मात्रं ब्रह्म उप-  
लभ्यत इति दहरोऽस्मिन्नन्तराकाश इति अवोचामान्तःकरणो-  
पाधिनिमित्तमिति । एवं च उपासनार्थं प्रवृत्तस्योत्तमाधिका-  
रिणः दहरं पुण्डरीकं वेश्म दहरोऽस्मिन्नन्तराकाश इति वा-  
क्यार्थज्ञानवेळायाभेव उपास्यसाक्षात्कार इति प्रकृतसत्यकाम-  
त्वादिगुणोपसंहारेऽप्यनादरः । मध्यमाधिकारिणां तु सत्य-  
कामत्वादिगुणा वशित्वादिगुणाः शाखान्तरीया उमासहायत्वा-  
दिगुणाश्च उपसंहर्तव्या एव । यथोक्तगुणविशिष्टतया उपासनायां  
कृतायामन्त्यकाल एव उपास्यसगुणब्रह्मसाक्षात्कारश्शास्त्रप्रामा-  
ण्यात् भवतीति गुणोपसंहारन्यायो दर्शितः । नापि तृतीयः अन्त-  
स्तद्धर्मोपदेशादित्यधिकरणे लोककामोशितृत्वमपि निरङ्कुशं श्रूय-  
माणं परमेश्वरं गमयति । यत्तूक्तं ‘हिरण्यश्मश्रुत्वादिरूप-

दहरविव्यामकाशिका ।

४९

श्रवणं-परमेश्वरे नोपपद्यत इति । अत्र क्वम् । स्यात्-परमेश्वर-  
स्यापि इच्छावशान् मायामयं रूपं साधकलुप्त्यर्थं 'अस्या  
ह्येषा मया सृष्टा यन्मां पश्यसि नारद । सर्वभूतगुणैर्युक्तं मैवं  
मां ज्ञातुमर्हसि॥' इति । अपि च यत्र निरस्तसर्वविशेषं पारमेश्वरं  
रूपमुद्दिश्यते भवति तत्र शास्त्रम् 'अशब्दमस्पर्शमरूपमव्ययम्'  
इत्यादि । सर्वकारणत्वात् विकारधर्मैरपि कैश्चिद्विशिष्टः पर-  
मेश्वर उपास्यत्वेन निर्दिश्यते—'सर्वकर्मा सर्वकामस्सर्वगन्ध-  
स्सर्वरसः' इत्यादिना । तथा हिरण्यश्मश्रुत्वादिनिर्देशोऽपि अवि-  
ध्यतीति । एवं वैश्वानराधिकरणे 'अभिव्यक्तेरित्याश्मरज्यः'  
इति सूत्रस्य भाष्यम्, 'अतिमात्रस्यापि परमेश्वरस्य प्रादेश-  
मात्रत्वेमभिव्यक्तिनिमित्तं स्यात् । अभिव्यज्यते किल प्रादे-  
शपरिमाणः परमेश्वर उपासकानां कृते प्रदेशेषु वा हृदयादिषु  
स्थानेषु विशेषेणाभिव्यज्यते । अतः परमेश्वरोऽपि प्रादेशमात्र-  
श्रुतिरभिव्यक्तेरुपपद्यत इति आश्मरज्य आचार्यो मन्यते'  
इति । नापि चतुर्थः, 'परमशिवपर्यङ्कनिलयां' इति 'महामाये  
विधं भ्रगयसि परब्रह्ममहिषि' इति

'भवान्यै भवायापि मात्रे च पित्रे

मृडान्यै मृडायाप्यघघ्न्यै जनिघ्न्यै ।

शिवाङ्ग्यै शिवाङ्गाय कुर्मद्विशवायै

शिवायाम्बिकायै नमस्त्यम्बिकायै ॥' इति

सौन्दर्यलहरीभुजङ्गादौ उमासहायमूर्तेः प्रदर्शितवान् ।  
एवमर्धनारीश्वरमूर्तिरपि प्रदर्शिता—

‘प्रवालप्रवाहप्रभाशोणमर्धं

मरुत्वन्मणिश्रीमहश्श्याममर्धम् ।

गुणस्यूतमेकं वपुश्शैवमन्तः

स्मरामस्मरापत्तिसंपत्तिहेतुम् ॥’

इति । नापि पञ्चमः, ‘शिवश्शक्त्या युक्तो यदि भवति  
शक्तः प्रभवितुं न चेद्देवं देवो न खलु कुशलस्स्पन्दितुमपि ।  
अतस्त्वामाराध्यां हरिहरविरिञ्चादिभिरपि’ इति विष्ण्वाशु-  
पास्यत्वं शिवस्योक्तम् । ननु शक्तिभूताया देव्या एव विष्ण्वा-  
शुपास्यत्वं प्रतीयते न तु शिवस्य इति चेत् अयं न्यायः  
न्यायविद्भिरुपहसनीयः । त्वद्धस्तेनैव दत्तं न तु त्वया दत्त-  
मिति यद्वत् ।

‘तनीयांसं पांसुं तव चरणपङ्केरुहभवं

विरिञ्चस्सञ्चिन्वन् विरचयति लोकानविकलम् ।

बहलेन शौरिः कथमपि सहस्रेण शिरसां

हरस्संक्षुब्धैर्न भजति भसितोद्भूलनविधिम् ॥’

इति । तत्रैव

• विरिञ्चादिभिः पञ्चभिर्लोकनाथै

स्समूढे महानन्दपीठे निषण्णम् ।

धनुर्बाणपाशाङ्कुशप्रोतहस्तं,

महत्सैपुरं शङ्कराद्वैतमव्यात् ॥

त्वदुन्मेषलीलासु लब्धाधिकारान्

विरिञ्चादिकांस्त्वद्गुणाम्भोधिबिन्दून् ।

भजन्तस्तितीर्षन्ति संसारसिन्धुं

शिवे तावकीयास्तु किं वा भवेयुः ॥

इति देवीभुजङ्गे ।

‘अनाद्यन्तमाद्यं परं तत्त्वमर्थं चिदाकारमेकं तुरीयं त्वमेयम् ।

हरिब्रह्ममृगं परब्रह्मरूपं मनोवागतीतं महश्शैवमीडे ॥’

इति शिवभुजङ्गे । नापि षष्ठः, ‘हरिस्त्वामाराध्य प्रणत-

जनसौभाग्यजननीं पुरा नारीभूत्वा पुररिपुमपि क्षोभमनयत्’

इति सौन्दर्यलहर्यामेवोक्तम् । ननु ब्रह्मविद्यार्थिनस्संन्यासोऽपि

शमदमादिवत् साधनमिति भाष्यकारेण सर्वत्र दर्शितम् । उप-

देशपञ्चकेऽपि, ‘वेशो नित्यमधीयतां तदुदितं कर्म स्वनुष्ठीयतां

तेनेशस्य विधीयतामपचितिः काम्ये मतिस्त्यज्यताम्’ इत्यादिना

मुमुक्षोर्धर्मान् विधाय संसारदोषदर्शनानन्तरं, ‘शान्त्यादिः

परिचीयतां दृढतरं कर्मांशु सन्त्यज्यताम्’ इति संन्यासोऽपि ब्रह्म-

विद्यासाधनत्वेन दर्शितः । सत्यं, निर्गुणब्रह्मविद्यासाधनत्वेनैव

संन्यासः प्रदर्शितः उत्तमाधिकारिणं प्रति । अत एवोपदेश-

पञ्चकग्रन्थस्यान्ते, ‘प्राक्कर्म प्रविलाप्यताञ्चितिवलाभान्पुत्तरै-

श्रिद्ध्यतां प्रारब्धं त्विह भुज्यतामथ पञ्चब्रह्मात्मना स्वीयताम् ।  
 इत्युत्तमाधिकार्येवोपसंहृतः । मध्यमाधिकारिणं प्रति तु कर्म-  
 समुच्चितमेव ज्ञानं दर्शितं प्रश्नोत्तररत्नमालिकायां, 'किं मोक्ष-  
 तरोर्बाजं सम्यक् ज्ञानं क्रियासहितम्' इति । 'दानं प्रियवाक्-  
 सहितं ज्ञानमगर्वं क्षमायुतं शौर्यं । वित्तं त्यागसमेतं दुर्लभमेत-  
 द्धतुर्भद्रम् ॥' इति मध्यमाधिकासिविषयमेवोपसंहृतम् । किंच,  
 'अग्निहोत्रादि तु तत्कार्यायैव तद्दर्शनात्' इत्यधिकरणे 'ननु  
 अनारभ्यो मोक्षः, कथमस्य कर्मकार्यत्वमुच्यते, नैष दोषः  
 आरादुपकाशकत्वात् कर्मणा, ज्ञानस्यैव हि प्रापकं सत् कर्म,  
 प्रणाख्या मोक्षकारणमित्युपचर्यते, अत एव चातिक्रान्त-  
 विषयमेव तत्कार्यैकत्वाभिधानं, न हि ब्रह्मविद् आगास्याग्निहो-  
 त्रादि संभवति अनियोज्यब्रह्मात्मत्वप्रतिपत्तेश्चास्त्वस्याविषय-  
 त्वान्, सगुणासु तु विद्यासु, कर्तृत्वानतिवृत्तसंभवत्यागास्य-  
 अग्निहोत्रादि, तस्यापि निरभिसन्धिनः कार्यान्तरभावात् विशय-  
 संगत्युपपत्तिः' इति तस्मात् सर्वं समञ्जसम् । दर्शितप्रकार-  
 द्वेऽपि आद्यः प्रकारः प्रदर्श्यते । आद्यप्रकारस्तु तथा च  
 'सत्यवादिधर्माद्यनुष्ठानपरं' इत्याचारभ्य, एवं च उपासकः अहं  
 नारायण इति, स्वात्मानं नारायणात्मतया विभान्य तस्य  
 हृदये परमेश्वरं ध्यायेत्' इत्यन्तेन पूर्वग्रन्थेन प्रदर्शितः । तत्रापि  
 नारायणस्वरूपः 'सहस्रसिद्धिदेव' इत्यादिभ्यः 'पद्माक्षोऽश्वत्थीकेशः'

म' इत्यतः प्राक्तनेन ग्रन्थेन वर्णितम् । ' अनन्तरं पञ्चकोशप्रती-  
काशम् ' इत्यारभ्य ' परमात्मा व्यवस्थितः ' इत्यन्तेन ग्रन्थेन  
हृदयादिकं प्रदर्शितम्, अनन्तरं परमेश्वरस्वरूपं ' वरतं  
सत्यं ' इत्युत्तरानुवाके प्रदर्शितम् । तथा हि ' सहस्रशीर्ष-  
देवं ' इत्यारभ्य ' समुद्रेन्तं विश्वशंभुवं ' इत्यन्तेन ग्रन्थेन सर्व-  
ज्ञस्सर्वेश्वरो मायातत्कार्यभूतस्सर्वप्रत्यगात्मा सर्वानन्दकरस्सर्वो-  
पसंहर्ता, विश्वातीतश्च नारायणः । एवंभूतो नासा-  
यणोऽहमिति परिचिन्त्य, अनन्तरं नारायणात्मकस्य स्वस्य  
शरीरस्यान्तर्नाभेरुपरि, द्वादशाङ्गुलपरिमितदेशे कमलमुकुळा-  
कारं अधोमुखं सत्, ईषाद्विकसितं समन्तान्नाडीभिर्विधृतं  
विन्नात्मन आयतनभूतं, अत एव महत्, लम्बति प्रलम्बते  
तदेव हृदयमित्युच्यते । तस्य पुण्डरीकस्य मध्ये, सूक्ष्मं सुषि-  
रमाकाशमस्ति । तस्मिन्नाकाशे, सर्वं चेतनात्मकं जीवविराड्दि-  
रण्यगर्भेश्वरादि, परं ब्रह्म च प्रतिष्ठितं निश्चलं तिष्ठति, तस्य  
हृदयसुषिरस्य मध्ये महानग्निर्वैश्वानरः ज्वलति सर्वतः प्रसर-  
ज्ज्वालः सर्वतांमुखः भुक्तस्यान्नस्य जस्यिता जाठराभिरूपेण स  
एव मुखवैश्वानररूपेण सर्वज्ञः वह्निसामान्यरूपेण आपादत-  
लमस्तकं पादाग्रभृति शिरःपर्यन्तमौष्ण्यं करोति । एवंभूतस्य  
बहोविधास्वापि हृदये तिष्ठति । सा अणीयोध्वा अणीयसामूध्वा स-  
जलजलदपटलमध्यवर्तिनी विद्युत्लेखेक दीप्यमाना अतितनु-

प्रमाणां तत्प्रकाञ्चनदीप्तिः । तस्याश्शिखाया मध्ये परमात्मा व्यवस्थितः वर्तते । 'पञ्चकोशप्रतीकाशं' इत्यारभ्य 'परमात्मा व्यवस्थितः' इत्यन्तेन ग्रन्थेन यद्यद्वस्तु निरूपितं तत् सर्वं सर्वेषां शरीरे विद्यमानमेवेति शास्त्रप्रामाण्यान्निश्चीयते । अत्र उपासकेन उपासनकाले हृदयपुण्डरीकस्य ऊर्ध्वीकरणं अविद्यमानं भावनीयम् । इतरस्य सर्वस्य विद्यमानस्यैव चिन्तनम् । तस्याश्शिखाया मध्ये परमात्मा व्यवस्थित इत्युक्तं, स परमात्मा कीदृग्भूत इत्यपेक्षायां प्रणवशब्दवाच्यः महेश्वरनामकः इत्याद्यादेवोपाक्षिप्तम् । तस्य परमात्मनः हृदयपुण्डरीकस्थसुषिरवर्ति-  
वह्निशिखामध्यवर्तिनः, उपासनार्थमुपनिषच्चतुष्टयेऽपि उक्तविशेषणानां निर्गुणसगुणलीलाविग्रहमूर्तिपराणां क्रमेण अर्थो वर्ण्यते । ऋतं अवितथस्वभावं, सत्यं कालत्रयेऽपि बाधशून्यं परं ब्रह्म, अपरब्रह्मभ्यो हिरण्यगर्भादिभ्यः परं उत्कृष्टं, ब्रह्म सत्यज्ञानानन्तरूपं, पुरुषः सर्वासु पूर्णं शेत इति पुरुषः, अपिपासः पानिच्छारहितः, अपहृतं पाप्मा अपहृतः नाशितः पाप्मा धर्माधर्माख्यो यस्य । विजरः विगतजरः, विमृत्युः मृत्युरहितः, विशोकः विगतशोकः, विजिघत्सः विगताशनेच्छः, विशदः निर्मलः, अचिन्त्यः प्रकाश्यत्वेन अन्तःकरणवृत्त्यविषयः, अव्यक्तः शब्दाद्यशेषविशेषशून्यः, अनन्तरूपः अनन्तं त्रिविधपरिच्छेदरहितं रूपं यस्य, शिवः मङ्गलरूपः, प्रशान्तः अविद्यातत्कार्यदोष-



रहितः, अमृतः अमरणधर्मकः आदिमध्यान्तविहीनः उत्पत्ति-  
परिच्छेदविनाशवर्जितः, एकः द्वितीयवस्तुमात्ररहितः, विभुः  
व्याप्ती, चिदानन्दः स्वयम्प्रकाशमाननिरतिशयानन्दः, अरूपः  
रूपरहितः, सत्यकामः सत्याः अवितथाः कामाः ब्रह्मलोक-  
प्राप्त्यनन्तरं यस्य यस्य उपासकस्य ये ये इच्छाविषयाः  
पित्रादिस्त्रीपर्यन्ता गृहारामादयः अणिमादयो वा अन्येषाम-  
लभ्याः यस्य सत्यकामः, अत एव 'अथ य इहात्मानमनुविश  
ब्रजन्ति' इति प्रकृतात्मोपासनव्यतिरेकेण 'एतांश्च सत्यान् कामा-  
न्' इति कामानामपि पृथगुपासनमुक्तम् । सत्यसङ्कल्पः कामहे-  
तवस्सङ्कल्पा अपि सत्याः यस्य सः सत्यसङ्कल्पः, सर्वस्य वशी  
सर्वस्य ब्रह्मादेर्वशी, सर्वस्येशानः ईशिता च ब्रह्मेन्द्रप्रभृतीनां,  
सर्वस्याधिपतिः अधिष्ठाय पालयिता स्वतन्त्र इत्यर्थः । ब्रह्म-  
योनिः ब्रह्मणः हिरण्यगर्भस्य वेदस्य वा योनिः कारणम् ।  
परमेश्वरः उत्कृष्टब्रह्मादिनियन्ता, प्रभुः सर्वक्रियासमर्थः, विश्व-  
रूपः विश्वत्वेन सर्वचेतनाचेतनत्वेन स्थितं रूपं स्वरूपं यस्य  
स तथा सर्वात्मेति यावत् । कृष्णपिङ्गलः देहपरिजिघृक्षायां  
स्त्रीपुंसशबलाकारः पराशक्त्यविनाभूतो वा । उक्तं च भाष्यकारैः  
'पराशक्तिमित्रं नुमः पञ्चवक्त्रम्' इति । अथवा कण्ठे कृष्णं  
ललाटे पिङ्गलं रूपं यस्य, ऊर्ध्वरेताः सदा सन्दीप्ततपस्कः,  
अनेन धर्मज्ञानवैराग्यसंपन्नः भस्मोद्धूलिताङ्गस्त्रिपुण्ड्रावलिदीप्तः,

रुद्राक्षमालाभरणः, जटामकुटमण्डितः, सर्वदा स्वात्मध्यानपर-  
 इत्युक्तं भवति, विरूपाक्षः विषमलोचनः, विशोकः दुःखसं-  
 स्काररहितः आनन्दपूर्णहृदयः, स्मेराननश्च, उमासहायः उमा  
 ब्रह्मविद्या भवानी सहायो यस्य स तथा, यद्वा उमा सैव वामभा-  
 गरूपेण सहायः यस्यार्धनारीश्वरस्य स तथा, त्रिलोचनः त्रीणि  
 लोचनानि सोमसूर्याग्निरूपाणि यस्य, नीलकण्ठः कालकण्ठः,  
 प्रशान्तः प्रसन्नेन्द्रियवदनः । ननु प्रशान्तत्वे अविद्यातत्कार्यही-  
 नत्वे कथं विशदेशित्वादिकं, अरूपत्वे वा कथं त्रिलोचनत्वा-  
 दिकं, विगतेशित्वादौ वा कथं सत्पकामत्वादिकं, एकत्वे  
 वा कथं विश्वरूपत्वं वशित्वादिकं, उमासहायत्वे वा कथं ऊर्ध्व-  
 रेतस्त्वं, विग्रहवत्त्वे वा कथं विजरत्वादिकं, इत्येवमादिविरो-  
 धशङ्कापरिहारार्थं अद्भुतमिति विशेषणम् । अद्भुतः आश्चर्य-  
 करः 'मायां तु प्रकृतिं विद्यान्मायिनं तु महेश्वरम्' इति  
 एकमेवाद्वितीयमित्यादिश्रुतिवशान् स्वभावतः एकत्वारूपत्वा-  
 दिकं, मायावशात् वशित्वादिकं च सर्वं उपपद्यते । उक्तं च  
 सूत्रकारेण 'सर्वधर्मोपपत्तेश्च' इति । इदमयं भाष्यं, 'चेतनं  
 ब्रह्म जगतः कारणं प्रकृतिश्चेत्यस्मिन्नवधारिते वेदार्थे, परै-  
 रूपक्षिप्तान् विलक्षणत्वादिदोषान् पर्यहार्पिदाचार्यः । इदानीं  
 परपक्षप्रतिषेधप्रधानं प्रकरणगारिसमानः, स्वपक्षपरिग्रहप्रधानं  
 प्रकरणमुपसंहरति, यस्मादस्मिन् ब्रह्माणि कारणे परिगृह्यमाणे

प्रदर्शितेन प्रकारेण सर्वे कारणधर्मा उपपद्यन्ते, सर्वज्ञं सर्व-  
शक्तिं महामायं च ब्रह्मेति, तस्मादनतिशङ्कनीयमिदमौपनि-  
षदं दर्शनम्' इति । अनन्तरं फलनिरूपणं क्रियते । ननु उपनिष-  
च्चतुष्टयेऽपि एकरूपतया फलं न प्रतीयते । तथा हि, छान्दोग्ये  
तावत् 'स यावत् क्षिप्येन्मनस्तावदादित्यं गच्छति' इत्युपक्रम्य  
'शतं चैका च हृदयस्य नाड्यस्तासां मूर्धानमभिनिस्तृतैका ।  
तयोर्ध्वमायन्नमृतत्वमेति' इति आदित्योपलक्षितार्चिरादिमार्गद्वारा  
मूर्धन्यया नाड्या देहान्निर्गमनपुरस्सरं ब्रह्मलोकप्राप्तिः फलं  
प्रतीयते । बृहदारण्यके तु 'अभयं वै जनकं प्राप्तोऽसि' इति जीव-  
न्मुक्तिरेव फलं प्रतीयते । तैत्तिरीयके 'स नो देवश्शुभया स्मृत्या  
संयुनक्तु' इत्यादिना ज्ञानादिकमेव फलं । कैवल्ये तु 'ध्यात्वा  
मुनिर्गच्छति भूतयोनिं समस्तसाक्षिं तमसः परस्तात्' इति  
अज्ञानासंस्पृष्टसर्वसाक्षिस्वरूपब्रह्मप्राप्तिरूपं विरूपं विरुद्धमेव  
ध्यानफलं प्रतीयते इति चेत् अत्रोच्यते, कैवल्ये तावत् सम-  
स्तसाक्षिं तमसः परस्तादित्यनेन मायासंस्पर्शरहितं केवल-  
चैतन्यस्वरूपं निरुपाधिकं वस्तु नोच्यते भूतयोनिशब्दसामा-  
नाधिकरण्यात्, किं तर्हि मायया अवशीकृतं वशीकृतमाया-  
तत्कार्यं सर्वज्ञं आकाशादिभूतभौतिककारणं सोपाधिकमेव  
परमशिवस्वरूपमर्चिरादिमार्गेण गत्वा, गच्छति प्राप्नोतीति । इतो-  
ऽपि परमेश्वर एवोपास्यः, यतः ब्रह्मरुद्रेन्द्रादयस्तद्विभूतयः

इत्याह श्रुतिः ‘ स ब्रह्मा स शिवस्सेन्द्रस्सोऽक्षरः परमस्वराट्  
 स एव विष्णुस्स प्राणस्स कालोऽग्निस्स चन्द्रमाः स एव  
 सर्वं यत् भूतं यच्च भव्यं सनातनम् ’ इति । अनन्तरमपि निरु-  
 पाधिकस्य तस्यैव परमशिवस्य प्रत्यगात्मत्वेन ज्ञानात् कैवल्य-  
 मुक्तिरित्याह श्रुतिः ‘ ज्ञात्वा तं मृत्युमत्येति नान्यः पन्था  
 विमुक्तये ’ इति । यदुक्तं तैत्तिरीयके स नो देव इत्यादिना ज्ञान-  
 मेव फलमुक्तमिति, यदि तत्र ज्ञानं निर्गुणसाक्षात्कारा-  
 भिप्रायं तर्हि क्रममुक्त्यभिप्रायं तत् । यदि उपास्यब्रह्म-  
 विषयकं तर्हि उपासकस्य शरीरावसानकाले ‘ तदोको-  
 प्रज्वलनम् ’ इति न्यायान् उपास्यसाक्षात्काराभिप्रायमेव ।  
 बृहदारण्यके तु तत्र उपासना न विवक्षितैव सत्यकामत्वादि-  
 गुणानां तत्र ज्ञेयब्रह्मस्तुत्यर्थत्वमेवोपसंहृतमिति पूर्वमेवोक्तं । छा-  
 न्दोग्ये तु ‘ वाङ्मनसि दर्शनाच्छब्दाच्च ’ इत्यारभ्य ‘ समाना  
 चासृत्युपक्रमादमृतत्वं चानुपोष्य ’ इत्यन्तेन सूत्रसन्दर्भेण,  
 ‘ अस्य सौम्य पुरुषस्य प्रयतो वाङ्मनसि संपद्यते, मनः  
 प्राणे प्राणस्तेजसि तेजः परस्यां देवतायां संपद्यते ’ इति प्राय-  
 णविषया श्रुतिर्व्याख्याता । प्राणस्तेजसीति तजश्शब्दवाच्यं  
 साध्यक्षं सप्राणं सकरणग्रामं भूतान्तरसहितं प्रयतः पुंसः  
 परस्यां देवतायां संपद्यत इति । ‘ तदापीतेस्संसारव्यपदेशा-  
 त् ’ इति सूत्रे ‘ तत् तेजआदिभूतसूक्ष्मं श्रोत्रादिकरणाश्रयभूतं

आपीतेरासंसारमोक्षात् सम्यङ्ज्ञाननिमित्तादवतिष्ठते ' इत्यु-  
क्तं । ' प्रतिषेधादिति चेन्न शारीरात् ' इत्यारभ्य ' तानि परे तथा  
ह्याह ' इत्यन्तेन सूत्रसन्दर्भेण निर्गुणब्रह्मविदुष इहैव लिङ्गशरीरना-  
शो दर्शितः सगुणब्रह्मविद्यावतः ' तदोक्तोऽप्रज्वलनं तत्प्रका-  
शितद्वारो विद्यासामर्थ्यात् तच्छेषगत्यनुस्मृतियोगाच्च हार्दानु-  
गृहीतः शताधिकया ' इति मूर्धन्यया नाड्या उत्क्रान्ति-  
रुक्ता । इदमस्य भाष्यं—' तस्य उपसंहृतवागादिकलापस्य उच्च-  
क्रमिषोर्विज्ञानात्मन ओक्तं आयतनं हृदयं ' स एनास्तेजोमा-  
त्रास्समभ्याददानो हृदयमेवान्ववक्रामति ' इति श्रुतेस्तदप्रज्वलन-  
पूर्विका चक्षुरादिस्थानापन्ना च उत्क्रान्तिश्श्रूयते ' तस्य  
हृदयस्याग्रं प्रद्योतते तेन प्रद्योतेनैष आत्मा निष्क्रामति  
चक्षुष्टो वा, मूर्ध्नो वा, अन्येभ्यो वा शरीरदेशेभ्यः ' इति ।  
' स किमनियमेनैव विद्वद्विदुषोर्भवति अथास्ति कश्चिद्विदुषो  
विशेषनियम इति विचिकित्सायां श्रुत्यविशेषादनियम  
इति प्राप्तावाचष्टे—समानेऽपि विद्वद्विदुषोर्हृदयाग्रप्रद्योतने  
तत्प्रकाशितद्वारत्वे च मूर्ध्नस्स्थानादेव विद्वान् निष्क्राम-  
ति, स्थानान्तरेभ्यस्त्वितरे, कुतः, विद्यासामर्थ्यात् यदि  
विद्वानपीतरवत् यतः कुतश्चिद्देहदेशादुत्क्रामेत् नैवोत्कृष्टं  
लोकं लभेत तत्रानर्थिकैव विद्या स्यात्, तच्छेषगत्यनुस्मृतियोगाच्च  
विद्याशेषभूता च मूर्धन्यनाडीसंबन्धा गतिरनुशीलयितव्या

विद्याविशेषेषु विहिता, तामभ्यस्यन् तथैव प्रतितिष्ठत इति युक्तं । तस्माद्बृहदयालयेन ब्रह्मणा सूपासितेनानुगृहीतस्तत्त्वावं समापन्नो विद्वान् मूर्धन्ययैव शतादतिरिक्तया एकशततम्या नाड्या निष्क्रामति इतराभिरितरे, तथा हि हार्दविद्याम् प्रकृत्य समामनन्ति 'शतं चैका च हृदयस्य नाड्यस्तासां मूर्धानमभि- निस्तृतेका । तयोर्ध्वमायन्नमृतत्वमेति विध्वद्भङ्गन्या उत्क्रमणे भवन्ति॥' इति एतत् सर्वं दहरविद्यायां विहितमेव । किं च सगुण- ब्रह्मविद्यावतः मार्गाचिन्तनमपि कर्तव्यमिति उत्क्रान्त्यनन्तर- मर्चिसादिमार्गप्रकारोऽपि चिन्तितः 'अर्चिरादिना तत्प्रार्थितेः' इत्यारभ्य 'वैद्युतेनैव ततस्तच्छ्रुते' इत्यन्तैस्सूत्रैः॥ एतेषां निष्कृष्टो- ऽर्थः प्रदर्श्यते, उपासकः रश्मिसमन्वितया मूर्धन्यया नाड्या लिङ्गशरीरयुक्तस्सन् स्वदेहान्निष्क्रम्य अग्निदैवतं प्राप्नोति, तेन नीतः अहराभिमानिदैवतं, तेन नीतः पूर्वपक्षाभिमानिनं, तेन नीतः उत्तरायणाभिमानिनो दैवतान्, तैर्नीतस्संवत्सरा- भिमानिनं, तेन नीतः देवलोकाभिमानिनं, तेन नीतः वायुदैवतं, वायुकृतेन रथचक्रस्थरन्ध्रतुल्येन रन्ध्रेण वा- युनैव नीतः आदित्यं प्राप्नोति । तेन नीतः चन्द्रं । तेन विद्युदभिमानिदैवतं । तत्र स्थितस्सन् ब्रह्मलोकादागतेना- मानवपुरुषेण विद्युलोकं प्राप्तेन राजोपचारयुतेन वरुणेन्द्र- प्रजापतिकृतसाहाय्यानुष्ठानेन तल्लोकद्वारा च ब्रह्मलोका-

ज्ञीतो भवतीति । 'ब्रह्मलोकान् गमयति' 'ते तेषु ब्रह्मलोकेषु  
 पराः परावतो वसन्ति' इति च श्रुतिषु बहुवचनश्रवणान् ।  
 उक्तं चान्यत्र श्रुत्या 'अथ यदतः परो दिवो ज्योतिर्दीप्यते  
 विश्वतः पृष्ठेषु सर्वतः पृष्ठेष्वनुत्तमेषु उत्तमेषु लोकेषु' इति लोक-  
 बहुत्वं लोकेषु तरतमभावरूपं च । किं च दहरविद्यासाधनब्रह्म-  
 चर्यस्तुत्यर्थत्वेन 'अथ यद्यज्ञ इत्याचक्षते ब्रह्मचर्यमेव तत्'  
 इत्यारभ्य 'अथ यदरण्यायनमित्याचक्षते ब्रह्मचर्यमेव तत्' इत्य-  
 न्तेन ग्रन्थेन यज्ञादीनुक्त्वा अनन्तरं अरण्यायनशब्दव्याख्या-  
 नव्याजेन ब्रह्मलोकवर्णनमपि कृतं 'अरश्च ह वै ण्यश्चार्णवौ  
 ब्रह्मलोके तृतीयस्यामितो दिवि तदैरं मदीयं सरस्तदश्वत्थस्सो-  
 मसवनस्तदपराजिता पूर्वहणः प्रभुविमितं हिरण्मयं वैश्वम्, तद्य  
 एवैतावरं च ण्यश्चार्णवौ ब्रह्मलोके ब्रह्मचर्येणानुविन्दन्ति तेषामे-  
 वैष ब्रह्मलोकस्तेषां सर्वेषु लोकेषु कामचारो भवति' इति ।  
 इदमस्य भाष्यं—'यजनाद्यज्ञः एषणादिष्टं सतस्त्राणात् सत्त्रा-  
 यणं मननान्मौनं अनशनादनाशकायनं अरण्ययोगमनाद-  
 रण्यायनमित्यादिभिर्महद्भिः पुरुषार्थसाधनैः स्तुतत्वाद्ब्रह्मचर्यं  
 परं ज्ञानसहकारिकारणमित्यतो ब्रह्मविदा यत्नतो रक्षणी-  
 यमित्यर्थः' । तत्र हि ब्रह्मलोके अरश्च ह वै प्रसिद्धौ  
 ण्यश्चार्णवौ समुद्रौ समुद्रोपमे सरसी वा, तृतीयस्यां भुवमन्त-  
 रिक्षं चापेक्ष्य तृतीया द्यौः तस्यां तृतीयस्यामितोऽस्माल्लोका-

हारभ्य गण्यमानायां दिवि तत्रैव ऐरं इरा अन्नं तन्मयः ऐर-  
मण्डः तेन पूर्णमैरं, मदीयं तदुपयोगिनां मदकरं हर्षोत्पादकं  
सरः, तत्रैव चाश्वत्थो वृक्षः सोमसवनो नामतः, सोमममृतं  
तस्मिन्सवोऽमृतप्रसव इति वा, तत्रैव च ब्रह्मलोके ब्रह्मचर्य-  
साधनरहितैः ब्रह्मचर्यवद्भ्योऽन्यैरब्रह्मविद्भिः न जीयत इत्य-  
पराजिता पूः पुरी ब्रह्मणो हिरण्यगर्भस्य ब्रह्मणा च प्रभुणा  
विमितं विशेषेण मितं निर्मितं तच्च हिरण्यमयं तच्च सौवर्णं  
प्रभुविमितमण्डमिति वाक्यशेषः । तत्तत्र ब्रह्मलोके एतावर्णवौ  
यावरण्याख्यावुक्तौ ब्रह्मचर्येण साधनेन विन्दन्ति तेषामेवैषः  
यो व्याख्यातः ब्रह्मलोकः, तेषां च ब्रह्मचर्यसाधानवतां ब्रह्म-  
विदां सर्वेषु लोकेषु कामचारो भवति नान्येषां ब्रह्मचर्यपराङ्-  
मुखानां विषयासक्तबुद्धीनां कदाचिदपीत्यर्थः इति ।

दहरविद्याङ्गमन्त्रः

‘श्यामाच्छबलं प्रपद्ये शबलाच्छयामं प्रपद्ये अश्व  
इव रोमाणि विधूय पापं, चन्द्र इव राहोर्मुखात् प्रमुच्य, ध्रुत्वा  
शरीरमकृतं कृतात्मा ब्रह्मलोकमभिसंभवाम्यभिसंभवामीति’ इति  
अस्य भाष्यम्—‘श्यामात् शबलं प्रपद्ये इत्यादिमन्त्राग्रा-  
यः पावनो जपार्थ आध्यानार्थो वा श्यामो गम्भीरवर्णः  
श्यामं इव श्यामो हार्दं ब्रह्म अत्यन्तदुरवगाह्यत्वात् हार्दं ब्रह्म  
जित्वा ध्यानेन, तस्माच्छ्यामाच्छबलं, शबलं इव शबलोऽणि-



माद्यनेककाममिश्रत्वात् । ब्रह्मलोकं प्रपद्ये मनसां शरीरपाता-  
 दूर्ध्वं गच्छेयं यत् यस्मादहं शबलात् ब्रह्मलोकात् नामरूपव्या-  
 करणाय इयामं प्रपद्ये हार्दभावं प्रपन्नोऽस्मीत्यभिप्रायः॥ अतस्त-  
 मेव प्रकृतिस्वरूपमात्मानं शबलं प्रपद्ये इत्यभिप्रायार्थः । कथं  
 शबलं ब्रह्मलोकं प्रपद्ये इत्युच्यते, अथ इव स्वानि लोमानि  
 विधूय कंपनेन श्रमं पांस्वादि च लोम्णामपनीय यथा निर्म-  
 लो भवति एवं हार्दब्रह्मजयेन विधूय पापं धर्माधर्माख्यं, चन्द्र-  
 इव राहुग्रस्तस्तस्माद्राहोर्मुखात् प्रमुच्य भास्वतरो भवति तथैवं  
 धुत्वा प्रहाय शरीरं सर्वानर्थाश्रयमिहैव ध्यानेन कृतात्मा कृत-  
 कृत्यस्सन् अकृतं नित्यं ब्रह्मलोकमभिसंभवामि, द्विर्वचनं मन्त्र-  
 परिसमाप्त्यर्थं इति ननु स एनान् ब्रह्म गमयतीति कार्यब्रह्म-  
 प्रापकत्वममानवस्य प्रतीयते ब्रह्मलोकान् गमयति, ते तेषु  
 ब्रह्मलोकेष्विति च उपासकस्य कार्यब्रह्मलोकप्राप्तिः प्रतीयते  
 तेषां ब्रह्मलोकानां बहुत्वं च 'विश्रुतः पृष्ठेषु सर्वतः पृष्ठेष्वनु-  
 त्तमेषूत्तमेषु लोकेषु' इति लोकानां तरतमभावश्च । किं च देवो  
 भूत्वा देवान् अप्येति' इति च देवबहुत्वं चेति चेदुच्यते, मूर्ध-  
 न्यनाडीयुक्तार्चिरादिगतिचिन्तनं श्यामाच्छबलं प्रपद्ये इत्यादि-  
 मन्त्रोक्तध्यानपुरस्सरं 'त्वं वा अहमस्मि भगवो देवते अहं वै  
 त्वमसि' इत्युक्तप्रकारेण अहंप्रहोपासनं साक्षात्कारपर्यन्तं  
 कृतवतः पूर्वोक्ताधिकारिणः कार्यब्रह्मप्राप्तिः सायुज्यमिति

यावत् । अहंग्रहोपासकानामेव उपास्यसाक्षात्काररहितानां, अहं-  
ग्रहव्यतिरिक्तोपासकानां 'तपःश्रद्धेये ह्युपवसन्त्यरण्ये शान्ता  
विद्वांसो भैक्षचर्यां चरन्तः सूर्यद्वारेण ते विरजाः प्रयान्ति  
यत्रामृतस्स पुरुषोऽव्ययात्मा' इति मन्त्रोक्ताधिकारिणां  
ब्रह्मलोकप्रापककर्मानुष्ठायिनां च ब्रह्मलोकप्राप्तिः । तत्रापि  
योग्यतया सारूप्यसामीप्यसालोक्यम् । उक्तं च श्रुत्या  
'एतासामेव देवतानां सायुज्यं सार्ष्टितां समानलोकता-  
मान्नोति' इति । उक्तं च भाष्यकारेण जगद्व्यापाराधिकरणे,  
'ये सगुणब्रह्मोपासनात् सहैव मनसा ईश्वरसायुज्यं व्रजन्ति' इति  
कण्ठरत्नेणोक्तं सायुज्यं इदं च सगुणसायुज्यमेव । तदप्युक्तं ते-  
नैव, 'विकारावर्ति च तथा हि स्थितिमाह' इति सूत्रव्याख्याना-  
वसरे, 'विकारावर्त्यपि च नित्यमुक्तं पारमेश्वरं रूपमस्ति, न  
केवलं विकारमात्रगोचरं सवितृमण्डलाद्यधिष्ठानं, तथा ह्यस्य  
द्विरूपां स्थितिमाह आम्नायः 'तावानस्य महिमा ततो ज्या-  
याश्च पुरुषः, पादोस्य विश्वा भूतानि त्रिपादस्यामृतं दिवि'  
इत्येवमादिः । न च तन् निर्विकाररूपमितरालम्बनाः प्राप्नुवन्ती-  
ति शक्यं वक्तुं अतत्कृतुत्वान् तेषां, अतश्च यदैवं द्विरूपे  
परमेश्वरे निर्गुणं रूपमनवाप्य सगुणा एव तिष्ठन्ति' इति । एवं  
'भोगमात्रसाम्यलिङ्गाच्च' इति सूत्रव्याख्यानावसरे 'तेनो  
एतस्यै देवतायै सायुज्यं सलोकतां जयति' इति श्रुतिरुदाहृता ।

अनेन उपासकस्य सालोक्यमप्यस्तीति सूचितं । एवं लोकबहु-  
 त्वं लोकानां तारतम्यं च अनावृत्तिसूत्रव्याख्यानावसरे सू-  
 चितं 'नन्वेवं सति सातिशयत्वादन्तवत्त्वं ऐश्वर्यस्य स्यात्ततश्च  
 तेषामावृत्तिः प्रसज्येत' इति अत उत्तरं भगवान् बादरायण आ-  
 चार्यः पठति 'अनावृत्तिश्शब्दादनावृत्तिश्शब्दात्' इति । नाडी-  
 रश्मिसमन्वितेनार्चिरादिपर्वणा देवयानेन पथा ब्रह्मलोकं  
 शास्त्रोक्तविशेषणं गच्छन्ति 'यस्मिन्नरं च पृथं चार्णवौ ब्रह्म-  
 लोके तृतीयस्यामितो दिवि यस्मिन्नैरं मदीयं सरो यस्मिन्नश्च-  
 त्सस्सोमसवनो यस्मिन्नपराजिता पूर्वह्वणो यस्मिंश्च प्रभुवि-  
 मितं हिरण्मयं वैश्व यश्चानेकधा मन्त्रार्थवादादिप्रदेशेषु  
 प्रपञ्चयते, तं ते प्राप्य न चन्द्रलोकादिव भुक्तभोगा आवर्तन्ते  
 कुतः 'तयोर्ध्वमायन्नमृतत्वमेति, तेषां न पुनरावृत्तिरेतेन प्रति-  
 पद्यमाना इमं मानवमावर्त नावर्तन्ते ब्रह्मलोकमभिसंपद्य न च  
 पुनरावर्तते' इत्यादिशब्देभ्यः । अन्तवत्त्वेऽपि त्वैश्वर्यस्य यथाना-  
 वृत्तिस्तथा वर्णितं 'कार्यात्यये तदध्यक्षेण सहातः परं इत्यत्र'  
 इति । तत्र हि 'ब्रह्मणा सह ते सर्वे संप्राप्ते प्रतिसञ्चरे । परस्यान्त कृ-  
 तात्मनः प्रविशन्ति परं पदम् ॥' इत्युक्तं । अत्र मन्त्रार्थवादादीत्या-  
 दिशब्देन इतिहासपुराणादयो गृह्यन्ते । नन्वादिशब्देन इतिहास-  
 पुराणादयः उक्ता इति कथमवगन्तुं शक्यते, उच्यते देवताधि-  
 करणादिषु भाष्यकारेण कण्ठरवेणोक्तत्वात् । तत्रहीदं भाष्यं

‘मन्त्रार्थवादेतिहासपुराणलोकेभ्यो देवतादीनां विग्रहवत्त्वावग-  
मात्’ इति । तथा च इतिहासपुराणादिषु ब्रह्मलोकः अनेकत्वेन  
तरतमभावेन च वर्णितः । एवं च ब्रह्मलोकप्रतिपादकौ मन्त्रार्थ-  
वादौ ‘श्यामाच्छबलं प्रपद्ये’ इति ‘अरश्च ह वै ण्यश्चार्णवौ’  
इति च पूर्वमेव प्रदर्शितौ । भारतनामके इतिहासे महाभिषग-  
ङ्गादिचरित्रवर्णनं ब्रह्मलोके प्रसिद्धमेव । शिवरहस्यनामके इति-  
हासे तृतीयांशादौ, श्रुतौ ब्रह्मलोकत्वेन वर्णितब्रह्मविष्णुशिवलो-  
कादीनां अतिशयविशेषः तेषां तरतमभावश्च बहुधा प्रपञ्चितः ।  
पुराणेषु स्कान्दशिवधर्मोत्तरादिषु ब्रह्मलोकातिशयः तेषां तरतम-  
भावश्च वर्णितो दृश्यते, तथा हि स्कान्दे सूतसंहितायां मुक्ति-  
खण्डे तृतीयाध्याये देवलोकपेक्षया ब्रह्मलोकस्य उपरिभावः  
तत्रापि अवान्तरविभागः तत्र हि हिरण्यगर्भलोकापेक्षयाऽपि  
विष्णुलोकस्य उपरिभावः तल्लोकापेक्षया रुद्रलोकस्य स प्रती-  
यते । तस्मिन् अध्याये हि ‘यः पुमान् देवदेवेशं त्रिनेत्रं चन्द्रशेखरं ।  
उमार्धविग्रहं शुद्धं नीलग्रीवं महेश्वरम् ॥ ब्रह्मविष्णुमहेशानै-  
रुपास्यं गुणमूर्तिभिः । उपास्ते तस्य विज्ञानं जायते पारमे-  
श्वरम् ॥’ इति । उमासहायादिविशिष्टमूर्तिमहं प्रहेणोपासीनस्य  
तस्य तत्साक्षात्कारद्वारा सगुणसायुज्यं प्राप्तस्य क्रमान्निर्गुण-  
शिवसायुज्यप्रापकं निर्गुणाशिवज्ञानं जायत इत्यप्युक्त्वा, अथ-  
वा चित्तकालुष्याच्छिवसारूप्यमच्युतं लब्ध्वा भुक्त्वा महा-

भोगानन्ते विज्ञानमैश्वरं इत्यादिना चिन्तपोकानुगुण्येन शिव-  
लोकस्थितभोगेच्छावतश्शिवसारूप्यं प्राप्य तत्र भोगान् भुक्त्वाऽ-  
न्ते शिवज्ञानमपि प्राप्नोतीति चोक्त्वा यश्शिवं गुणमूर्तीना-  
मित्यादिरुद्रसारूप्यमन्यद्वा सायुज्यं विद्यया आप्नुयादित्यन्तेन  
ग्रन्थेन अधिकाराद्यानुगुण्येन सारूप्यसालोक्यादिकमुक्त्वा  
अनन्तरं, अथवा विष्णुलोकादीनवाप्य 'तत्र गत्वा महा-  
भोगानवाप्य कमलक्ष्ण । पृथिव्यां जायते शुद्धे ब्राह्मणानां  
कुले नरः ॥' इति शिवलोकप्राप्त्यनन्तरं रागादियुक्तस्य पुरु-  
षस्य विष्णुलोके आगत्य भोगान् भुक्त्वा, आदिशब्देन प्रजा-  
पतीन्द्रादिलोकानप्यागत्य तेष्वपि भोगान् भुक्त्वा, अनन्तरं भूमौ  
सत्कुले जायत इति । अनेन शिवलोकापेक्षया विष्णुहिरण्य-  
गर्भादिलोकानामधोभावः स्पष्टीकृतः । एवं शिवविष्ण्वादिलो-  
कानामुपर्यधोभावः अस्मिन्नध्याये बहुधा प्रपञ्चितः । एवमेव  
शिवधर्मोत्तरे पाताललोकमारभ्य तपोलोकपर्यन्तं त्रयोदशलो-  
कानामुपरिभावं पूर्वपूर्वलोकापेक्षया उत्तरोत्तरलोकस्य योज-  
नसंख्यापुरस्सरं वर्णयित्वा अनन्तरं 'सत्यलोकस्तपोलोकात्  
कोटिषट्कसमुच्छ्रितः ।' इति ब्रह्मलोकस्य तपोलोकापेक्षया  
उपरिभावमुक्त्वा अनन्तरं च ।

‘ब्रह्मलोकाद्विष्णुलोको द्विगुणेन समुच्छ्रितः ।’

विस्तरेण तदर्थं च दिव्यभोगसमन्वितः ॥

विष्णुलोकाच्च परतः श्रीमच्छिवपुरं महत् ।  
 द्वात्रिंशत् कोटिविस्तीर्णं तदर्धेन समुच्छ्रितम् ॥  
 सूर्यायुतप्रतीकाशं सर्वकामार्थसिद्धिदम् ।  
 अनेकाकारविन्यासरचनाप्रतिशोभितम् ॥  
 सर्वरत्नमयैर्दिव्यैस्तप्तजाम्बूनदप्रभैः ।  
 सहस्रशतभौमैश्च तदष्टगुणभूमिकैः ॥  
 अप्सरोगणसङ्कीर्णैस्सर्ववाद्यैस्समन्वितैः ।  
 गीतनृत्तरसोपेतैरप्रमेयगुणान्वितैः ॥  
 विमानैस्सर्वतो व्याप्तं ताराभिरिव चाम्बरम् ।

इत्यादिना शिवपुरवर्णनादिकं च कृत्वा अनन्तरं,  
 'सिंहव्याघ्रमुखैर्दिव्यैर्गजवाजिमृगाननैः' इत्यादिना प्रमथ-  
 गणादिवर्णनं च कृत्वा तदनु विचित्रा भूमयस्तत्र वज्रवैडूर्यसुप्र-  
 भाः । इत्यादिना तत्रत्यरम्यस्थलवर्णनं तत्र विद्यमानसुन्दरी-  
 जनवर्णनं च कृत्वा तदनूक्तम्

'तन्मध्ये सवतो भद्रं दिव्यमायतनं महत् ।  
 शुद्धस्फटिकसंकाशं स्थानमाद्यमुमापतेः ॥  
 तत्रास्ति भगवान् सोमः पूज्यमानो गणेश्वरैः ।  
 सिद्धैश्च स्थानसंप्राप्तैर्ब्रह्मविष्ण्वग्निवायुभिः ।  
 ईश्वरायतनस्याग्रे श्रीमान् धर्मो व्यवस्थितः ॥' इति

किञ्च—

‘दिनकृत्कोटिसंकाशं स्थानमाद्यमुमापतेः ।  
 सर्वकामसमायुक्तं विशुद्धं नित्यमक्षयम् ॥  
 संप्राप्य तत्पदं दिव्यमन्तःकेशविवर्जिताः ।  
 सर्वज्ञाः सर्वगाश्शुद्धाः परिपूर्णा भवन्ति च ॥  
 विशुद्धकार्यकरणाः परमैश्वर्यसंयुताः ।  
 सदेहाश्च विदेहाश्च भवन्त्यात्मेच्छया पुनः ॥  
 ये संप्राप्ताः परं स्थानं ज्ञानयोगरता नराः ।  
 न तेषां पुनरावृत्तिर्घोरसंसारमण्डले ॥’ इति ।

‘सङ्कल्पादेव तु तच्छ्रुतेः’ इत्यारभ्य अनावृत्तिश्शब्दादित्ये-  
 वमन्तैस्सूत्रैस्सायुज्यादिपदं प्राप्तानां व्यापारो दर्शितः । ननु  
 ‘आब्रह्मभुवानालोकाः पुनरावृत्तिनोऽर्जुन ।  
 मामुपेत्य तु कौन्तेय पुनर्जन्म न विद्यते ॥’ इति ।

ब्रह्मलोकं प्राप्तानामप्यावृत्तिः स्मर्यते । न च ‘इमं मानव-  
 मावर्तं नावर्तन्त’ इति ‘तेषामिह न पुनरावृत्तिः’ इति चैव-  
 मादिश्रुतिविरोध इति वाच्यम् । इममिहेति विशेषणात् मान-  
 वान्तरे कल्पान्तरे चावृत्तेरनिवारणादिति चेत् सत्यं ब्रह्मलोकप्रा-  
 प्तिसाधनानि बहूनि सन्ति अधिकारितारतम्यानि च, तैस्साधन-  
 विशेषैरधिकारितारतम्यैश्च सालोक्यसामीप्यसारूप्यसायुज्य-  
 प्राप्तिः अहंग्रहोपासकानां उपास्यतादात्म्यरहितानामुपासनान्त-  
 रानुष्ठानवतां कर्मविशेषानुष्ठानवतां ज्ञानरहितसन्न्यासिनां च

ब्रह्मलोकगमनम् । तत्रापि यथायोग्यं सारूप्यसामीप्यसालोक्य-  
मिति पूर्वमेव वर्णितं । ‘तत्रापि ब्रह्मणा सह ते सर्वे संप्राप्ते प्रति-  
सञ्चरे । परस्यान्ते कृतात्मानः प्रविशन्ति परं पदम् ॥’ इति वच-  
नात् । ये कृतात्मानः ज्ञानवन्तः तेषां परपदप्राप्तिः निरतिशय-  
मोक्षः । अकृतात्मनां तु आवृत्तिरेव, अकृतात्मत्वं तु । इह  
उपासनानुष्ठानकाले विषयरागादिनेति कल्पनीयम् । इदं  
सर्वं पुराणेषूक्तमेव । इहैवं देवतातादात्म्यसाक्षात्कारपर्य-  
न्तमुपासनवतां सगुणसायुज्यप्राप्तिरेव, तेषां मुक्तिर्ज्ञानं च  
सिद्धमेव किं च उपासनाङ्गमन्त्रेऽपि, ‘धूत्वा शरीरं  
अकृतं कृतात्मा इति कममुक्तिस्सिद्धैवाऽभिहिता’ । किं च  
‘तयोर्ध्वमायन्नमृतत्वमेति’ इति मूर्धन्यया नाड्या ब्रह्म-  
लोकं गतस्यामृतत्वप्राप्तिर्वर्णिता । अपि च “कुटुम्बे  
शुचौ देशे स्वाध्यायमधीयानो, धार्मिकान्विदधदात्मनि सर्वे-  
न्द्रियाणि संप्रतिष्ठाप्याहिंसन् सर्वभूतान्यन्यत्र तीर्थेभ्यस्स खल्वे-  
वं वर्तयन्त्यावदायुषं ब्रह्मलोकमाभिसंपद्यते न च पुनरावर्तते”  
इति ब्रह्मलोकं गतस्यानावृत्तिश्श्रूयते । ननु इयं श्रुति-  
र्भाष्यकारेण ब्रह्मलोकप्राप्तिकथनपरत्वेन न व्याख्याता । तथा  
हि कुटुम्ब इत्यारभ्य धार्मिकान्विदधदित्यन्तं व्याख्याय  
आत्मनि सर्वेन्द्रियाणि संप्रतिष्ठाप्य इत्यस्थं ग्रन्थस्य संन्यास-  
परत्वेन व्याख्यानं कृतं । तथाहि ‘आत्मनि स्वहृदये हार्दे



ब्रह्माणि सर्वेन्द्रियाणि संप्रतिष्ठाप्य उपसंहृत्य, सर्वेन्द्रियग्रहणात् कर्माणि च संन्यस्य, अहिंसन् हिंसां परपीडामकुर्वन् सर्वभूतानि, स्थावरजङ्गमानि भूतान्यपीडयन्नित्यर्थः । भिक्षादिनिमित्तपर्यटनादिना पीडा स्यादित्यत्राह अन्यत्र तीर्थेभ्यः । तीर्थं नाम शास्त्रानुज्ञाविषयः ततोऽन्यत्रेत्यर्थः । सर्वाश्रमिणां चैतत् समानं तीर्थेभ्योऽन्यत्र हिंसैवेति । अन्ये तु वर्णयन्ति कुटुम्ब एव एतत् सर्वं कुर्वन् स खल्वधिकृतो यावदायुषं यावज्जीवं स यथोक्तप्रकारेण वर्तयन् ब्रह्मलोकमभिसंपद्यते देहान्ते । न च पुनरावर्तत इति पुनरावृत्तेः प्राप्तायाः प्रतिषेधात् अर्चिरादिना मार्गेण कार्यब्रह्मलोकमभिसंपद्य यावद्ब्रह्मलोकस्थितिस्तावत्तत्रैव तिष्ठति प्राक् ततो नावर्तत इत्यर्थः । इति । यद्यपि ब्रह्म श्लोकप्राप्तिः भाष्ये प्रतीयते तथापि अन्ये तु वर्णयन्तीत्यादिना स्वाभिमतं न भवतीति प्रतीयते । ननु तस्य व्याख्यानस्य युक्तत्वे अनभिमतत्वं कथमिति चेत् युक्तत्वमेव नास्तीति प्रतीयते । तथाहि व्यवहितान्वयदोषः, कुटुम्ब एव यावदायुषं स्थित्वेति, कुटुम्ब एव एतत् सर्वं कुर्वन्निति कुटुम्ब इति पदं अध्याहर्तव्यम् । ब्रह्मलोकमभिसंपद्यते देहान्त इति देहान्तपदं च अध्याहर्तव्यम् । किञ्च आचार्यकुलादिति ब्रह्मचर्यस्य उक्तत्वात् कुटुम्ब इति गार्हस्थ्यवानप्रस्थयोरुक्तत्वात् आत्मनि सर्वेन्द्रियाणि संप्रतिष्ठाप्येत्यनेन संन्यासोक्त्यौचित्याच्च इति चेत्

संत्यं अत्यन्तविरक्तं मुख्याधिकारिणं प्रति श्रुतिस्वारस्यादेव-  
मेवार्थः प्रतीयते । अत एव श्रुत्यन्तरं 'ब्रह्मचर्यं समाप्य गृही  
भवेत् गृहात् वनीभूत्वा प्रव्रजेत्' इति । किञ्च भाष्यकारैरप्युक्तं  
उपदेशपञ्चके वेदो नित्यमधीयतां तदुदितं कर्म स्वनुष्ठी-  
यतामित्यादिना ब्रह्मचर्यं गार्हस्थ्यं चोक्तं । अनन्तरं नि-  
जगृहात्तूर्णं त्रिनिर्गम्यतामित्यनेन वानप्रस्थाश्रमस्सूचितः । अन-  
न्तरं दृढतरं कर्माशुं सन्त्यज्यतां इत्यनेन संन्यासस्सा-  
क्षादुक्तः, सद्बिद्वानुपसर्प्यतामित्यादिना श्रवणादिकमुक्तं । एका-  
न्ते सुखमास्यतामित्यनेन समाधिरप्युक्तः, प्रारब्धं त्विह भुज्य-  
तामित्यनेन जीवन्मुक्तिरुक्ता, अथ परब्रह्मात्मना स्थायितां  
इत्यनेन विदेहमुक्तिरपि । अमुख्याधिकारिणं अविरक्तं प्रति तु  
कथं सर्वकर्मसंन्यासविधानं संन्यासिनो वा मन्दस्य कथं  
निर्गुणे ब्रह्मणि निष्ठा । अत एवोक्तं भाष्यकारेण निर्गुणब्रह्मनि-  
ष्ठायामनधिकारिणं संन्यासिनं प्रति, आत्मनि स्वहृदये हार्दे  
ब्रह्मणि सर्वेन्द्रियाणि संप्रतिष्ठाप्य उपसंहृत्य, सर्वेन्द्रियग्रहणान्  
कर्माणि च संन्यस्येति । किञ्च सगुणनिर्गुणविद्याद्वयमपि प्रकृतं  
'आकाशो ह वै नामेति' 'इयामाच्छुबळं प्रपद्य' इति च । अवि-  
रक्तस्य तु मन्दाधिकारिणः अन्ये त्विति व्याजेन सर्वमुक्तं सूत-  
संहितायाम्—'अथातस्संप्रवक्ष्यामि गार्हस्थ्यं संप्रहेण तु अधी-  
त्य वेदान् विविधान् पूर्वोक्तेनैव मार्गतः ॥ आचार्यानुज्ञया युक्त-

स्नात्वा गार्हस्थ्यमाविशेत् ।' इत्यारभ्य 'पुत्रमुत्पादयेत् स्वस्यां  
पितृणामृणशान्तये । सत्यं ब्रूयात् प्रियं ब्रूयात् सर्वभूतेषु सर्व-  
दा ॥' इत्यन्तेन गृहस्थधर्मान् सर्वानुक्त्वा,

‘एवं समाचरन् विप्रो विरक्तश्चेत् गृहाश्रमात् ।

संन्यसेत् सर्वकर्माणि वेदान्ताभ्यासयत्नवान् ॥

वेदान्तश्रवणाभावे पतितोऽयं भवेत् ध्रुवम् ।

विरक्तोऽपि मुमुक्षुश्चेत् हंसे वा संन्यसेद्गृही ॥

बहूदके वा शक्तश्चेन्न्यसेद्विप्रः कुटीचके ।

अविरक्तो गृही चान्ते वानप्रस्थं समाचरेत् ॥

अथवा यावदायुष्यं गार्हस्थ्यं सम्यगाचरेत् ।

गार्हस्थ्यदाश्रमास्सर्वे समुत्पन्नास्सुरक्षिताः ॥

तस्माद्ब्रह्मस्थ एव स्यादविरक्तो द्विजस्सदा ।’

तथाच ‘आत्मनि सर्वेन्द्रियाणि संप्रतिष्ठाप्य’ इति कर्मव्य-  
तिरिक्तकाले बाह्येन्द्रियविषयव्यापारमकृत्वा हार्दे ब्रह्मणि  
मनस्सन्दधीतेति व्याख्येयम् । एवञ्च ‘कृत्स्नभावात्तु गृहि-  
णोपसंहारः’ ‘अनावृत्तिशब्दात्’ ‘कार्यात्यये तदध्यक्षेण  
सहातः परमभिधानात्’ ‘स्मृतेश्च’ इत्येवमादिसूत्रतद्भाष्यादिकं  
मुख्यार्थवत्त्वेनोपपादितं भवति । ननु दहरविद्याप्रतिपादकत्वेनो-  
दाहृतश्रुतिषु ‘एष आत्मा अपहृतपाप्मा’ ‘ऋतं सत्यं परं  
ब्रह्म’ तथा ‘आदिमध्यान्तविहीनमेकं’ इत्यादिपदसमूहैर्निर्गुण-

ब्रह्मस्वरूपमपि प्रतीयते कथं एतदुपासकस्य तदप्राप्तिः इति चेत् सत्यं । उपासकस्य सकलप्रपञ्चविनिर्मुक्तत्वेन ब्रह्मानुपासकत्वात् त्वंपदार्थशोधनाभावाच्च । अत्र तु गुणवत्त्वेनैव उपासनं । गुणाणां धर्मिणमन्तरा स्वातन्त्र्येणोपासनासंभवात् आत्मपरब्रह्मपदाशुपादानं । उक्तं च भाष्यकारेण ' विकारावर्ति च तथा हि स्थितिमाह ' इति सूत्रव्याख्यानावसरे ' न च तन्निर्विकाररूपमितिशालम्बनाः प्राप्नुवन्तीति शक्यं वक्तुं अत-  
त्कतुत्वात् तेषाम् ' इति । तस्माच्छ्रुत्युक्तगुणविशिष्टं परमेश्वरं ज्ञानमुक्त्यर्थं पूर्वोक्तप्रकारेण चिन्तयेत् । उक्तं च शिवधर्मोत्तरे दशमाध्याये—

‘ गच्छंस्तिष्ठन् स्वपन् जाग्रदुन्मिषन्निमिषन्नपि ।

शुचिर्वाप्यशुचिर्वाऽपि शिवं सर्वत्र चिन्तयेत् ॥

स्वदेहायतनस्यान्तर्मनः संस्थाप्य शङ्करम् ।

हृत्पद्मपीठमध्ये तु ध्यानयज्ञेन पूजयेत् ॥

ध्यानयज्ञः परशुद्धस्सर्वदोषविवर्जितः ।

तेनेष्ट्वा मुक्तिमाप्नोति बाह्यैश्शुद्धैश्च नाध्वरैः ॥

हिंसादिदोषमुक्तत्वाद्विशुद्धश्चित्तसाधनः ।

ध्यानयज्ञः परस्तस्मादपवर्गफलप्रदः ॥

तस्मादशुद्धं स्वर्गीयमनित्यं बाह्यसाधनम् ।

यज्ञाद्यं कर्म सन्त्यज्य योगं मुक्त्यर्थमभ्यसेत् ॥’ इति ।

तत्रैव तृतीयाध्याये—

‘सर्वेषामेव यज्ञानां ध्यानयज्ञः परस्मृतः ।  
 नित्यशुद्धः प्रसन्नश्च सर्वदोषविचर्जितः ॥  
 शुक्लकृष्णपरस्सूक्ष्मस्सुविशुद्धस्समाधिजः ।  
 ध्यानयज्ञः परो यज्ञः स्थूलः शुद्धश्च कर्षजः ॥  
 विशुद्धैस्साधनैस्सूक्ष्मैर्ध्यानयज्ञस्तु साध्यते ॥  
 यस्मात्तस्माद्विशुद्धोऽयमपवर्गफलप्रदः ॥  
 अन्तर्यागोपचारेण यः पूजयति शङ्करम् ।  
 ध्यानयज्ञेन सततं स याति परमां गतिम् ॥  
 पुष्पैर्यमनियमाद्यैरात्मैकादशभिर्वरैः ।  
 दशदिक्षु तथा मध्ये यजन्ति परमेश्वरम् ॥  
 कर्मयज्ञान्तपोयज्ञो विशिष्टो दशभिर्गुणैः ।  
 जपयज्ञस्तपोयज्ञात् ज्ञेयदशतपुणाधिकः ॥  
 ज्ञानध्यानात्मकस्सूक्ष्मश्चैवयोगो महामखः ।  
 विशिष्टस्सर्वयज्ञानामसंख्यातैर्महामखैः ॥’ इति ।

तत्रैव—

‘अत्यल्पोऽपि यथा दीपस्सुमहन्नाशयेत्तमः ।  
 योगाभ्यासस्तथाऽल्पोऽपि महत् पापं विशोभयेत् ॥  
 अर्घयामं सुहृत् वा ध्यायतः परमं शिवम् ॥  
 यद्वेत् सुमहत्पुण्यमन्तस्तस्य न विद्यते ॥’

यद्यन्तरा विपद्येत ज्ञानयोगार्थमुद्यतः ।

श्रद्धया गुरुभक्त्या च रुद्रलोकं स गच्छति ॥

अनुभूय सुखं तत्र कुले जायेत योगिनाम् ।

ज्ञानयोगं तदा प्राप्य संसारमतिवर्तते ॥' इति ।

शिवधर्मे प्रथमाध्याये—

‘एककालं द्विकालं वा त्रिकालं वाऽपि नित्यशः ।

ये स्मरन्ति विरूपाक्षं विज्ञेयास्ते गणेश्वराः ॥' इति ।

तत्रैव—

‘सा हानिस्तन्महच्छिद्रं स मोहस्सान्धमूकता ।

यत् क्षणं वा मुहूर्तं वा शिवमेकं न चिन्तयेत् ॥' इति ।

‘भवभक्तिपरा ये तु भवप्रणतचेतसः ।

भवसंस्मरणोद्युक्ता न ते दुःखस्य भागिनः ॥' इति च ।

‘नारुद्रस्संस्मरेद्गुह्यं नारुद्रो रुद्रमर्चयेत् ।

नारुद्रः कीर्तयेद्गुह्यं नारुद्रो रुद्रमाप्नुयात् ॥

संपर्कात् कौतुकालोभात् भयाद्वाऽपि च संस्मरेत् ।

कीर्तयेदर्चयेद्वाऽपि सोऽप्यवश्यं गणो भवेत् ॥' इति ।

तत्रैव सप्तमे—

‘ये स्मरन्ति सदा कालमीशानं पूजयन्ति वा ।

रुद्रलोकात् परिभ्रष्टा विज्ञेयास्ते गणेश्वराः ॥' इति ।

तत्रैव—

‘स्मरणादेव रुद्रस्य पापसङ्घातपञ्जरम् ।

शतधा भेदमायाति गिरिर्वज्रहतो यथा ॥’ इति ।

तत्रैव एकादशे—

‘शिवार्चाग्निपरो नित्यं तद्भक्तानां च भोजनम् ।

पर्वभैथुनवर्जस्स्यात् श्रीमान् शिवगृहाश्रमी ॥

देवाग्रयतिथिभैक्षार्थं पचेन्नैवात्मकारणात् ।

आत्मार्थं यः पचेन्मोहान्नरकाय स जीवति ॥

यश्चिश्चवन्नह्यचारी स्यात् स शिवार्चाग्नितत्परः ।

भवेज्जितेन्द्रियश्शान्तो नैष्ठिको भौतिकोऽपि वा ॥

यस्सर्वसङ्गनिर्मुक्तः कन्दमूलफलाशनः ।

शिववैखानसो ज्ञेयश्चिवार्चाग्निपरो भवेत् ॥

निवृत्तस्सर्वसङ्गेभ्यः शिवध्यानपरस्सदा ।

ज्ञेयश्चिवयतीन्द्रोऽयं भस्मनिष्ठो जितेन्द्रियः ॥’ इति ।

आदित्यपुराणे त्रयस्त्रिंशाध्याये इन्द्रं प्रति बृहस्पतिः —

‘अस्त्यनन्तगुणावासः परानन्दैकविग्रहः ।

ध्यातः कैवल्यदः पुंसां महादेवो न चापरः ॥

कर्मपाशनिबद्धानां महामोहात्मनां हरे ।

स्मरणान्मोचकस्तेषामुमापतिरिति श्रुतिः ॥

क्षणं मुहूर्तमथवा ध्यातस्संपूजितः स्मृतः ।

प्रदद्यादाशु कैवल्यं यस्तं भज महेश्वरम् ॥’ इति च ।

तत्रैव षट्चत्वारिंशे—

‘शाठ्येनाऽपि नरा नित्यं ये स्मरन्ति महेश्वरम् ।

तेऽपि यान्ति तनुं त्यक्त्वा शिवलोकमनामयम् ॥’ इति ।

कुलं पवित्रं पितरस्समुद्धृताः

वसुन्धरा तेन च धावनी कृता ।

सनातनोऽनादिरनन्तविग्रहो

हृदि स्थितो यस्य सदैव शङ्करः ॥’ इति ।

तत्रैव एकपञ्चाशाध्याये—

‘स्थूलानि यानि पापानि सूक्ष्माणि विविधानि च ।

तानि नाशयति क्षिप्रं मुहूर्तं शिवचिन्तनम् ॥’ इति ।

तत्रैव चतुष्पष्टितमे—

‘ब्रह्महा वा सुरापो वा स्तेयी वा गुरुतल्पगः ।

योऽन्तकाले शिवं ध्यायेच्छिवसायुज्यमाप्नुयात् ॥’ इति ।

‘एवं सर्वपुराणेषु श्रुतिस्मृत्यागमादिषु ।

भोगमोक्षप्रदत्वेन शिवध्यानं विधीयते ॥

श्रुत्यादिसर्वमानशैराचार्यैः प्रोक्तवर्त्मना ।

दहरोपासनारीतिरेवं सम्यक् प्रकाशिता ॥

मनासि प्रणिधानार्थं पुनः श्लोकैः प्रकाशयते ।

विविक्तदेशसंसेवी शुचिर्मौनी सुखासनः ॥

भूतिभूषितसर्वाङ्ग ऋजुकायस्समाहितः ।



जितेन्द्रियो निजं भक्त्या प्रणम्य मनसा गुरुम् ॥  
 अहमेव हरिस्साक्षात् सर्वज्ञः पुरुषोत्तमः ।  
 सहस्रशीर्षा पुरुषः सहस्राक्षस्सहस्रपात् ॥  
 विश्वो नारायणो देवो ह्यक्षरः परमप्रभुः ।  
 इति ध्यात्वा पुनः स्वस्य हृदयाम्भोजमध्यमे ॥  
 प्राणायामैर्विकसिते पारमेश्वरमन्दिरे ।  
 अष्टैश्वर्यदलोपेते विद्याकेसरसंयुते ॥  
 ज्ञाननाळे महत्कन्दे प्रणवेन प्रबोधिते ।  
 विश्वार्चिषं महावह्निं ज्वलन्तं विश्वतोमुखम् ॥  
 वैश्वानरं जगद्योनिं शिखातन्त्रिनमीश्वरम् ।  
 तापयन्तं स्वकं देहमापादतलमस्तकम् ॥  
 निवातदीपवत् तस्मिन् दीपितं हव्यवाहनम् ।  
 नीलतोयदमध्यस्थं विद्युल्लेखेव भास्वरम् ॥  
 नीवारशूकवद्रूपं पीताभासं विचिन्तयेत् ।  
 तस्य वह्नेश्शिखायास्तु मध्ये परमकारणम् ॥  
 परमात्मा परानन्दः प्रणवार्थो महेश्वरः ।  
 ऋतं वैतथ्यरहितः सत्यं कालत्रयेऽपि सन् ॥  
 परं ब्रह्म परं तत्त्वं पुरुषः पूर्णविग्रहः ।  
 पुण्यापुण्यादिरहितः विजरो मृत्युवर्जितः ॥  
 विशोको विजिघत्सोऽन्नभक्षणे रागवर्जितः ।

अपिपासः पानरागविहीनो विशदोऽमलः ॥  
 अचिन्त्यो वृत्त्यविषयोऽव्यक्तो व्यक्तिविवर्जितः ।  
 अनन्तरूपः कालादिपरिच्छेदाविवर्जितः ॥  
 शिवः कल्याणनिलयः प्रशान्तो मोहवर्जितः ।  
 अमृतश्चादिमध्यान्तविहीनश्चैक एव हि ॥  
 विभुर्व्यापी चिदानन्दो ह्यरूपो रूपवर्जितः ।  
 सत्यकामस्तथा सत्यसंकल्पश्च परात्मनि ॥  
 सत्याः कामाश्च सन्त्येव वशी सर्वस्य वस्तुनः ।  
 ईशानस्सर्वभूतस्य सर्वस्याधिपतिस्तथा ॥  
 ब्रह्मयोनिर्वेदवेदशिरोलोकेशकारणम् ।  
 परमेश्वर उत्कृष्टो ब्रह्मादीनां नियामकः ॥  
 प्रभुस्सर्वक्रियाधृष्टो विश्वरूपोऽखिलात्मकः ।  
 कृष्णपिङ्गळ ईशाङ्गसंयुक्तार्धाङ्गसुन्दरः ॥  
 ऊर्ध्वरेता दीप्ततपा जटाभूलक्षभूषणः ।  
 नियतो ज्ञानसंपन्नस्स्वात्मध्यानपरायणः ॥  
 विरूपाक्षोऽयुग्मनेत्रो विशोकस्तापवर्जितः ।  
 उमासहायश्चिच्छक्तिसहितस्साम्बविग्रहः ॥  
 त्रिलोचनो वीतिहोत्रसोमभास्करलोचनः ।  
 नीलकण्ठः कालकण्ठस्सर्वतापनिवारकः ॥  
 प्रशान्तस्सुप्रसन्नाक्षः प्रसन्नमुखपङ्कजः ।

अद्भुतो विस्मयकरस्सर्वलोकविलक्षणः ॥  
 एवं भूतस्तारवान्यस्सर्वात्माऽहं महेश्वरः ।  
 प्रारब्धे फलशान्ते तु नाडीरश्मिसवन्वितः ॥  
 मूर्द्धद्वारा विनिर्गत्य अर्चिरादिपथा ह्यहम् ।  
 आतिवाहिकदेवैश्च नीतो विद्युत्स्थलावधि ॥  
 ब्रह्मलोकादागतेन बहुमानपुरस्सरम् ।  
 अमानवेन देवेन नीतो ब्रह्मसभां पुनः ॥  
 ब्रह्मभावं प्राप्य ततो ब्रह्मणा सह मुक्तिमान् ।  
 एवं दहरविद्याङ्गमन्त्राच्छयामादितीरितात् ॥  
 उदीरितार्थध्यानाच्च ब्रह्माहमिति निश्चयः ।  
 इतोऽपि संग्रहेणैव पूर्वोक्तं पुनरीर्यते ॥  
 सूरोक्तायां संहितायामादरेण प्रकाशितम् ।  
 विविक्तसेवी लघ्वाशी सुखासीनो जितेन्द्रियः ॥  
 समग्रीवशिरःकायश्शुचिर्भस्मानकुण्ठितः ।  
 त्रिपुण्ड्रधारणैर्युक्तो गुरुभक्तिसमन्वितः ॥  
 हृत्पुण्डरीकमध्ये तु शिवं सत्यादिलक्षणम् ।  
 सर्वस्य जगतस्साक्षात् सृष्टिस्थित्यन्तकारणम् ॥  
 उमासहायं कल्याणं नीलकण्ठं त्रिलोचनम् ।  
 प्रशान्तं प्रभुमीशानं ध्यायेन्नित्यमतन्द्रितः ॥

ध्यानेनैव शिवज्ञानं ज्ञानान्मुक्तिर्न कर्मणा ।  
कर्म तु ज्ञानहेतुस्स्यादिति तत्त्वविदां स्थितिः ॥ इति ।

शिवराघवसंवादे पादे चैवमुदीरितम् ।

‘हृत्पुण्डरीकनिलयं विशुद्धं विजं तथा ॥

विशोकं च विचिन्त्यात्र ध्यायेन्मां परमेश्वरम् ।

अचिन्त्यरूपमव्यक्तमनन्तममृतं शिवम् ॥

आदिमध्यान्तरहितं प्रशान्तं ब्रह्म कारणम् ।

ईशं विभुं चिदानन्दमरूपमजमद्भुतम् ॥

शुद्धस्फटिकसङ्काशमुमादेहार्धधारिणम् ।

व्याघ्रचर्माम्बरधरं नीलकण्ठं त्रिलोचनम् ॥

जटाधरं चन्द्रमौलिं नागयज्ञोपवीतिनम् ।

व्याघ्रचर्मोत्तरीयं च वरेण्यनभयप्रदम् ॥

कराभ्यामूर्ध्वहस्ताभ्यां विश्राणं परशुं मृगम् ।

कोटिमध्याह्नसूर्याभं चन्द्रकोटिसुशीतलम् ॥

चन्द्रसूर्याग्निनयनं स्मेरवक्त्रसरोरुहम् ।

भूतिभूषितसर्वाङ्गं सर्वाभरणभूषितम् ॥’

आत्मार्पणे शिवध्यानमेवं दीक्षितवर्णितम् ।

‘चारुस्मेराननसरसिजं चन्द्ररेखावतंसं

कुल्लन्मल्लीकुसुमकलिकादामसौभाग्यचोरम् ।

अन्तः पश्याम्यचलसुतया रत्नपीठे निषण्णं  
लोकातीतं शिवद सततं रूपमप्राकृतं ते ॥'

शिवरहस्ये—

‘श्रीविश्वेशमुमासहायमनघं विश्वात्मकं चिद्धनं  
सत्यज्ञानमनन्तमक्षरमजं निर्लेपमेकं प्रभुम्  
ओङ्कारात्मकमक्षरं परतरं ब्रह्मादिभिर्भावितं  
सानन्दं हृदि भावये भवभयध्वान्तेन्दुमानन्ददम् ॥  
वेदान्तेषु यमाहुरेकपुरुषं व्याप्य स्थितं रोदसी  
यस्मिन्नीश्वर इत्यनन्यविषयश्शब्दो यथार्थाक्षरः ।  
अन्तर्यश्च मुमुक्षुभिर्नियमितप्राणादिभिर्मृग्यते  
स स्थाणुस्थिरभक्तियोगसुलभो निःश्रेयसार्थास्तु वः ॥  
ब्रह्मेति व्यपदिश्यते श्रुतिषु यः ख्यातः पुराणेष्वपि  
ब्रह्माणं जगदादिभूतमस्तुजन्यस्सेन्द्रनारायणम् ।  
यत्रैव व्यवतिष्ठते च सकलाधिष्ठातृभावस्स वः  
साम्बश्शम्भुरनम्बरोऽम्बरगतश्श्रेयो विधत्तां शिवः ॥’  
देहार्धयोगश्शिवयोस्सश्रेयांसि तनोतु वः ।  
दुःप्रापमपि यत्स्मृत्या जनः कैवल्यमश्नुते ॥  
एषा त्र्यम्बकमखिनश्श्रीरामेन्द्रस्य वरदराजस्य ।  
शङ्करनारायणमखिवरस्य चाभ्यर्थनावशाद्रचिता ॥

शिवो महेश्वरश्चैव रुद्रो विष्णुः पितामहः ।  
संसारवैद्यः सर्वज्ञः परमात्मेत्युदाहृतः ॥ इति ।

श्रीमत्परमहंसपरित्राजकाचार्याभिनवनारयणेन्द्रसरस्वती-  
पूज्यपादशिष्यश्रीमत्परमशिवेन्द्रसरस्वतीविरचिता  
दहरविद्याप्रकाशिका समाप्ता ॥

श्रीसाम्बाशिवाय नमः । श्रीगुरुभ्यो नमः ।

शुभमस्तु ॥



6383  
R65(248)

श्रीबालमनोरमा सौरीस् नं० ३.

### प्रतापरुद्रीयम् ।

विद्यानाथप्रणीतम् । मल्लिनाथसूनुना कुमारस्वामिना निरचितम् ।  
रत्नापणाख्यया व्याख्यया समन्वितम् । अलंकारशास्त्र-  
विज्ञासूनां अत्युपकारकोऽल्यावश्यकश्चायं ग्रन्थः । अस्मिन्  
पुस्तके नव प्रकरणानि सन्ति । नायक-काव्य-नाटक-रस-  
दोष-गुण-शब्दालंकार-अर्थालंकार-मिश्रालंकार-प्रकरणाना-  
ति । अलंकारशास्त्रमधिकृत्य यावन्तो विषया ज्ञातव्याः  
सर्वेऽपि तावन्तः नितरां संप्रहेण रमणीयया पण्डितहृद-  
याह्लादिन्या सरण्या उपपादिताः । पुस्तकस्यास्य मूल्यं  
सार्धरौप्यकम्

... १ ८ ०

श्रीबालमनोरमा सौरीस् नं० ४.

\* तर्कसंग्रहः—न्यायबोधिनी-वाक्यवृत्ति-निरुक्ति-प-  
ट्टाभिरामटिप्पणीमात्र-समन्वितः

... ० १० ०

\* तर्कसंग्रहदीपिका-नीलकण्ठप्रकाशिका-नृसिंहप्र-  
काशिका-रामरुद्रीयं-पट्टाभिरामप्रकाशिकासम-  
न्विता

... २ १४ ०

\* तर्कसंग्रहः—न्यायबोधिनी, वाक्यवृत्तिः, निरुक्तिः,  
पट्टाभिरामटिप्पणी, तर्कसंग्रहदीपिका, नील-  
कण्ठप्रकाशिका, नृसिंहप्रकाशिका, रामरुद्रीयं,  
पट्टाभिरामप्रकाशिका चेत्येतैर्नवभिर्व्याख्यानैः सम-  
न्वितः

... ३ ४ ०

\* एतेषां पुस्तकानां विद्यार्थिनां कृते कमिषन् प्रदीयते ॥

श्रीबालमनोरमा सीरीस् नं. ५.

द्वन्द्वविद्याप्रकाशिका, श्रीमत्परमहंसपरिव्राजकपरमशि-  
वेन्द्रसरस्वतीप्रणीता । वेदान्तग्रन्थः । मूल्यं आणकाष्ट-  
कमेव

ग्रन्थस्यास्य द्रमिलभाषानुवादः यन्त्रस्थः ।

श्रीबालमनोरमा सीरीस् नं. ६.

कारिकावली-मुक्तावली-प्रसा-मञ्जूषा-दिनकरीय-रामकवीय-  
गङ्गाशमभदीयसहिता । चतुष्पष्टिप्रष्टात्मकसन्निकारूपेण प्रकाशयते । प्रथम-  
खण्डिका प्रकाशं नीता सती विक्रमाय संनद्धा वर्तते । एकैकसंनिकामूल्यं  
आणकाष्टकमेव । मुद्रयमाणपुस्तकानां अतीव परिमितत्वात् ग्राहकगो-  
विन्धुभिः स्वरितमेव जिहृक्षा निवेदनीया । तैः निजनाममुखविल-  
सादिकं सुस्पष्टं आकललिष्यैव लेखनीयम् ॥

श्रीबालमनोरमा सीरीस् नं. ७.

स्मृतिमुक्ताफलम् श्रीमद्वैकनाथदीक्षितप्रणीतं । धर्मशास्त्रग्रन्थः ।  
षड्विकारुणेण प्रकाशयिष्यते । प्रथमखण्डिका यन्त्रस्था ॥

For copies apply to

THE MANAGER,

SRI BALAMANORAMA PRESS,

TRIPLICANE, MADRAS.